

# **ŞORDAN TAPYLDY GOŞGULAR**

**TAGANBERDI (TAGY) PURMAND  
(SERHOŞ)**

**GUNBEDKABUS  
2004**

7

8  
10

11  
12  
13  
14  
15  
18  
21

22  
23  
25  
26

26  
28  
30  
31

32  
33  
34  
36  
37

38  
39  
41

42  
43  
44  
45

# SOŘDAŇ YAPÍYAT GOŠGULAR

(MAMAYEV (KONT) (SÖZBAŞYSY)  
GOŠGULAR)

## MOWZUGY

### NAŠYRYŇ SÖZBAŞYSY

### TAKRYZ

Ussat Baýramgylyç Farzam

Ussat Arazmuhammet Araznyýazy

### GOŠGULAR

Tanysaň hudaýy

Remezan aýy

Heýran eýlediň

Zurýat enaýaty

Näşükür gedaý

Bilbil bilen garynça

Ene diliň

Türkmen sähra

Göreş dil ugrunda

Bizdedir

Çykan güller

Ary sen Türkmen

Toý gelşigi

Solmaly bolar

Ylymlar össe

Il azmany

Ýazardym goşgy

Ýat eder seni

Bu dünýä

Könlüm islär

Duýgy täsiri

Eser galşyn

Dogry ozar

Öý gerek

Ilki çorekdir

Hekim Omar Haýýam

Ykbalyň şayady

7

8

10

11

12

13

14

15

18

21

22

23

25

26

26

28

30

31

32

33

34

36

37

38

39

41

42

43

44

45

Ne peýda	45
Öý ýkan dersed	48
Duman aýrylmaz	49
Gadyr-gymmat	50
Güýcli sen	52
Mert ýasa	53
Däli bilen sañsyk	54
Jennet daşlygy	55
Arman galmasyn	56
Küýsenmenk bolmaz	57
Juwanlyk eýyamym	58
Ömür gysga	60
Ýetmişin dagy	61
Enemdir	62
Goja dünýä	63
Gam basypdyr	65
Aryp at bilen	66
Mübärek bolsun	67
Gal aýaga	68
Kuwat berdiň	69
Behiştin agajy	71
Galkynşlydyr	72
Köp göcen	73
Bogmasyn	74
Göçmeli boljak	75
Ussat Nazarly	76
Ýaşlar bagtly bolsun	78
<b>ÝIGITLIKDE GOŞULAN SÖÝGÄ DEĞİŞLİ GOŞGULAR</b>	
Gözel aşyk bolmuşam	81
Dokmaçy maral	82
Gel bäri	83
Perizat	84
Sona gozel	85

Gelmez maral	86
Arzuwum	87
Görmedim	88
Jerenim	89
Iki gözel	90
Dilär men	91
Sona jan	91
Läle gyz	93
Jan Ejew	94
Yş adyna	95
Ybrat üçin	96
Dehistanyň içinde	97
<b>EDEBİ ÝAZGYLAR</b>	
Nurýagdy aga	99
Bahar	101
Gurban aga	104
Aýşa bibi eje	106
Oguljan gyz	108
Mämetgurban aga	111
Hudaguky aga	114
<b>AT, ATYŇ EÝESİ, SEÝISLER ADY</b>	
Bedew atlar	137
<b>SORAG WE JOGAP</b>	
Gökje ýolma şahyrdan soraglarym	138
Gökje ýolma şahyryň bïzden eden soraglary	141
Köpdür gelen	145
Söyüşmek	148
Enedir	149
Könlüm açylmaz	150

## NAŞYRYŇ MUKADDEMESİ

Siziň dykgatyňza hödürlenyän eliňizdäki goşgy we edebi gepleşik şahyr "Tagy Purmand"yň ençeme ýyllap döredijilik dünýäsinde çeken zähmetiniň bir bölegidir. Diýmek şahyr mundan başga-da aýratyn eserler özünden döredipdir. Üzlerce magna taýdan meňzeş sözleri üýşürip goşgy formasynda ýa edebi nesir suratda açyklap deňeşdirip özünüň edebi güýjüni synap görüpdir. Onuň döreden täze gysga sözleriniň bir bölegi Sähra neşriýesinde ýa-da beýleki žurnallarda ýygyýydan duş gelinýär. Paýhasa ýugrulan goşgular, edebi döredijilikler hem-de beýleki eserleri onuň türkmen dilinde ussatlygyny bildirýändir.

Emma bu gezekki ýygyntrysy, ýonekeý goşgy we edebi gepleşik bolup çykýar. Onuň goşgusynyň häsiýetleri bolsa ynsansöýerlik, miyhman söýerlik, ylym, watan, agzybirlik, ganyma garşı çykyp-da garyby goldamak we mertlik we ýene we ýene beýleki ynsanlyk häsiýetlerden ybarattdyr. Gysgaça suratda aýdar bolsak bu şahyryň goşgusynda arassa we pák duýgular tolkun atýandyr.

Häzir bolsa onuň birinji ýygyntrysy size hödürleyäris. Enşalla geljekde onuň täzeden pikirleri bilen tanyş bolup, hat arkaly öz nukdaý-nazarlarynyzy ýollap bilersiňiz.

AMANGYLÝÇ ŞADMEHR  
(ÝAZYJY WE NAŞYR)

## BEÝYK TAŇRYŇ ADY BILEN

Türkmen edebiýatynyň medeni we ruhy baýlyggynyň paýhasly ogullarynyň biri hem Taganberdi Purmand, Tagandurdy ogludyr. Ol il arasynda "Tagy" ady bilen tanalyp we "Serhoş" lakamy (Tahallusy) bilen poemalar we poeziýalar döredýär.

Dörediji uzak wagtlardan bări köp sanly eserlerini türkmen dilinde çap bolýan žurnal-gazetlerinde neşir edip, okyjylara hödürländir. Indi hem öz eserlerini okyjylar köpcüligine ýetirmek maksat bilen uzak ýyllardan bări poemalar we poeziýalaryny kitap suratda neşir edip türkmen edebiýatyna goşant goşmak arzuwsy bar. Şol sebäpdelen şahyryň poemalar we poeziýalary barada bir näçe kelam söz ýazmagy özüme borç bilip, gysga suratda şolaryň käbirini analyz etmek maksadym bar.

Döredijiň hünarını söýgi lirikalarynda aýan görmek bolýar. Şahyr gündogar we orta aziýanyň halklary ýaly söýgi lirikalaryny pars dilinde hem goşgy formada, gazal sratda döredip, olary golýazma fondunda saklap ýör.

Dörediji öz poemalarynda seýisleriň hünarını we kahryman aýlaryň obrazyny örän oňat formada nygtaptdyr. Bir poemsynda "Nazarly" ýaly ussat bagsyny wasp edip we onuň aýdym-saz ugrunda eden hyzmatyna uly baha berip ýazan eserinde at gazanan türkmen bagşylaryň hatarynda goýupdyr. Dörediji, ahlak we moral taýdan hem şygyrlar döredip, ynsana hormat we sylag goýmagy her bir ynsana wezipe bilipdir.

Indi bir näce kelam hem türkmen we türk sygyrlary barada aýtmagy özüme borç bilýärin. türkmen we türk sygyrlary heja ölçügi bilen ýazylyp, aýdym suratda çykmaga ýardym berýär. şol sebäpden türkmen şygrynyň ussady Magtymguly Pyragyň 700 goşgusyndan iki ýuze golaý goşgular yádyr bolup halk arasında, asyrdan asyra hazyna bolupdyr. Uly alymlayň tahkyklayna görä, türkmen we türk şygryny ýazmak üçin diñe heja ölçügi mynasypdyr. Şol sebäpden türkmen diliniň fonetik gurluşyklaryny aruzy ölçeg bilen goşgy ýazmakda kynçylyk döräp, ýazylan goşgular tebigy ýagdaýdan uzak düşyär we şahyr çäre tapmany aruzy ölçeg bilen şygylar ýazjak bolsa, arap we parssözlerden peýdalanyar.

Sözüm soñunda süýjy arzuw arkaly beýik tañrynyň beren güýcli talanty bilen dörediji ýene-de türkmen edebiýatyna hyzmat edip, ene diliň uğrunda döreden goşgular we "Sere Gelen Sözler" adynda ýazan ýazmalaryny çapa ýetirip halk arasında ýaýratsa, edebi we medeni we taryhy myrasymyza goşant goşar diýyän pikir bilen üstünlik arzuw edýärin.

**BAÝRAMGYLYC FARZAM  
(ÝAZYJY)**

### **BEYYIK TAÑRYŇ ADY BILEN**

Hormatly okyjylar, öz bilişiňiz ýaly häzirki ýasaýan asrymyzda her bir halky özbaşdak edebiýat hem-de erteki, goşgular we dessanlary bilen tanamak bolýandyr. Eýsem türkmen halky-da asyrlar boýy öz aýdym-saz, läleler we çagalary ýatyrmak üçin huiwdüler, hem-de ýene goşgulary bilen ruhy baýlyk taýdan hiç bir halkdan yza galman eýsem üstün bolup köplerce ýazgylar ýädigar goýup edebiýat sungatyna borjuny ödändir. Bu bölek arasında özbaşdak eserler diñe ynsansöyer ýürekli şahyrlara derekli bolup olaryň edýän aladasyndan aňsatlyk bilen göz sowup bolmayar. Olar biziň ene dilimizde uly gorakçy hökmünde uruş meýdanlarda söweşeň ýonekeý ynsanlardan eden aladalary az däl-de diýmek artyk hem bolup bilýär. Häzirki ýagdayda türkmen edebiýatyny yzarlap gelýän muştaklara "Tagy Purmand" şu asyrdan ýasaýan şahyr tanamayan at däldir. Biziň garasymyza görä şahyr ýyllarça boýunda türkmen diliniň aýratyn ussady şahyr Magtymguly Pyragyň muştaklarynyň biri bolup ussadyň belli günleri we ýa onuň adyna ýokary okuw jaýlarda gurulan gurluşyklarda, Günbed şahrinde medeniýet bölümünüň adyny gösteren gurultayıň degerli agzasy bolup gatnaşyár. Şahyryň goşgular yókary köplenç öwüt-nesihat uğrunda klasik bölümli edebiýat neşriýelerde çap edilendir. Onuň goşgularynda we edebi sözler ady bilen ýazan nusgalarynda türkmen diliniň baýlygy çeperçilik bilen maglumat berýani belli bolýär. Şahyryň goşgularynda ýaş wagtyndan bari türkmen folklorynyň däp-dessurlyry bilen ýakyndan gatnaşyk edýänini duýsaň bolar. Sebäbi onuň "Taze dörän nakyllar" adynda neşriýelerde çap edilen eserlerinden hem-de türkmeniň geçen döwürlerde ýasaýyş uğrunda ýazan nusgalaryndan mälim bolusyna görä biziň ene dilimiz çäksiz bay we buýsançly bolmagyny duýmak bolar. Türkmen dilimiz häzirki döwürde ösmäni peselip barýan zamanynda ýazylan şeýle kitaplar goragçy hökmünde täsir goýjagyna güman etmeli däl diýip şahyra jan saglyk arzuw etmek bilen türkmen medeniýet uğrunda alyp barjak aladalaryna garaşyarys.

**ORAZMUHAMMET ORAZNIÝAZY  
(SAHYR)**

## TANSAŇ HUDAÝY

Tanasaň hudaýy dogry ýurekden,  
Imanyň dergähine güýcli et.  
Haýryň ýetsin kesme halky çörekden,  
Tut golundan ýykylany işli et.

Misgini gözüñden sowma başarsaň,  
Kadyr Alla özi ýarandyr saňa.  
Il içinde abyraýly ýaşarsyň,  
Rähmet ýagmyr ýagyp barandyr saňa.

Bermek bilen döwlet malyň eg silmez,  
Birine on bolup geler ýerine.  
Gysganç adam il içinde begsinmez,  
Köp görenler biler gelip serine.

Ýalaňajy donap bilseň don bilen,  
Ýa gyşyk çatmala öý salyp berseň.  
Özüňden agyr hem bolsa on bilen,  
Bir juwan ýigide boý alyp berseň.

Ýa adam bar köp çagaly zady ýok,  
Içjek çayy gaýgy iýmäge nany.  
Özi ynsan hiç depderde ady ýok,  
Utanjyndan ýokdur hiç ýerde sany.

Beýle ynsanlaryň tutsaň elinden,  
Käbä gitmek ynsan saňa ne hajat!  
Okadym ýazylan aryp dilinden,  
Käbe ýakynyňda misgini täç et.

Käbä gitme diýmen, gitmezden ilki  
Seret doganyňa, ýakyna-ýada.  
Eneň-ataň, gaýnyň garypdyr belki,  
"Serhoş" sen biderek ýortmagyl ada.

## REMEZAN AÝY

Üç ýüz altı myş günde, on iki aýda,  
Remezan aýydyr aýyň ýagşasy.  
Möwç urar merew wet ynsaply baýda,  
Hemmet eder ýokla baýyň ýagşasy.

Dogry durar tüýs musulman hudaýa,  
Oraza tutariar baýdan-gedaýa,  
Mümün gullar barar ol ýagşy jaýa,  
Jennetil-mäwadýr jaýyň ýagşasy.

Gyplat ukusyndan turgul, geçer sen,  
Ajal oky gelse niräk gaçar sen,  
Ahyrda ölümüň zährin içer sen,  
Zulmat içindedir suwuň ýagşasy.

Süýthor guwanmasyn ýygنان malyna,  
Toba etsin nazar tikip salyna,  
Aglasynlar Remezan aý halyna,  
Kuran nuzul bolan aýyň ýagşasy.

Eziz günleň pazylatyn bilseler,  
 Eziz aýda tümürlemän gülseler,  
 Misgine "Serhoş" dek ýürek dilseler,  
 Zuljelaldan ýeter paýyň ýagşyssy.

### HEÝRAN EÝLEDIŇ

Bar ýala! arzym bardyr şanyňa,  
 Gudratly işiňe heýran eýlediň.  
 Görünmez sen baraý diýsem ýanyňa,  
 Meni gerdişiňe heýran eýlediň.

Döwlet malyn gähi berip zyýada,  
 Gäh goýar sen bir eșeksiz pyýada,  
 Niçäniň gözünü pany dünýäde,  
 Hoş günü görkezmän gerýan eýlediň.

Birine berip sen zeýweri, zeri,  
 Birine berip sen akmaýa, neri,  
 Birine berip sen gyjalat deri,  
 Hekmet bilen hana weýran eýlediň.

Biri garyplykdan çörege zardyr,  
 Biri gan dökmäni özi hunhardyr,  
 Bilmen garyplarda ne tagsyr bardyr,  
 Hoş günü görkezmän seýran eýlediň.

Biri ýük astynda bükülyp bili,  
 Biri pulun satyp agladar ili,

Biriniň gerşinden düşmeýär pili,  
 Elini serdirip gerýan eýlediň.

Ýa reb özüň garyplara rehm eýle,  
 Keremli derýaňa baryn sähm eýle,  
 "Tagy Serhoş" otur, tur-da pähm eýle,  
 İşlemäni diýme heýran eýlediň.

### ZURÝAT ENAÝATY

Kadır Alla gudratyňdan, yaradyp sen barça zady,  
 Keremiňden joş eýleýip, merhemet kyl köňül şady,  
 Şatlygymdan tutup toýlar, çagyrmaga ýakyn-ýady,  
 Garyp könlüm islegidir, ogul-zurýat enaýaty.

Dilegimdir birje ogul, ýone akyl-huşly bolsun,  
 Il haýryna ädim äden, söz gylyjy güýçli bolsun,  
 Daýhan bolup mal saklasyn, halal çörek işli bolsun,  
 Ýa reb senden bolsa perman, birje ogul kepaýaty.

Bir zamanlar öz günümé, pikir edip gan aglaram,  
 Geçer bu gün diýip gähi, Däli könlümni çaglaram,  
 Hoja-ışan pirim diýip, muryt bilimni baglaram,  
 Birje ogul bolar derman, garyp könlüm şepagaty.

Zurýatsyzyň ady ýiter, göýä dünýä gelmän ýaly,  
 Iki gözü ýumulanda, dargap gider ýygnan maly,  
 Niýetli guş käbü ýetse, "Serhoşyň" hem belli haly,  
 Umydym köp rahmanymdan, budur bendän hekaýaty.

## NAŞÜKÜR GEDAÝ

Köp ötmeli ýol üstünde bir gedaý  
Näşükürlik edip diýdi: Eý Hudaý!

Aglamyşlap ýarawsyzlyk hal bilen:  
Geçer ömrüm elim serip sal bilen.

Bidöwletlik ýeliň samany bolup,  
Tozyýar men her gün saralyp, solup.

Bir ömürläp dözdüm gözümi süzüp,  
Bir balyk tapmadym derýada ýüzüp.

Zar edip sen birje dişlem çörege,  
Ne zyýany bardy berseň derege.

Gapylar agzynda köp zaman durup,  
Kowdular näçesi söwüban, urup.

Cüýruk çykdy işen erşim ozaldan,  
Paýym ýokdur meniň sona gözelden.

Berdiň halka mydam ýagly böregi,  
Ne bolardy maňa berseň çöregi?

Ömrümde bir täze tüye girmedim,  
Tikeninden gorkup bir gül tirmedim.

Nazar salgyl tereziňe eý Hudaý,  
Barly etdiň barça halky, men gedaý!

Gyzynar men gyşda ýürek oduma,  
Düşek bolar garlar sagry-buduma.

Azaşyp men, dogry ýola salmadýň,  
Men pahyry nazaryňa almadyň.

Höküm etdi Jebrayıla ol Hudaý:  
Iş ugruny bilsin näşükür gedaý!

Dünýäge degerli bardyr matasy,  
Gaçgyn günü işdir, şodur hatasy.

Lebbeýk diýip aýtdy rebbiň sözünü,  
Ol misgine garap diýdi ýüzüni:

Dogry ýoldur hak jeliliň ýollary,  
Bir ädim gel hak hem gelsin onlary.

Yhlas bilen tana bilseň jelili,  
Gudrat bilen güýçlendirer zelili.

Barça zat berendir halka halygy,  
Tor atmasaň tutup bolmaz balygy.

İşlemäge eliň, görmäge gözüň,  
Berildi dil, ýagşy sözlegil sözün.

Aýaklar berildi dogry ýörmäge,  
Akyl-huş berildi döwran súrmäge.

Göz berildi bolsun ýoluňa çyrag,  
Güýç kuwat berildi işiňe ýarag.

Bir gysym toprakdyr aslyňa pikr et,  
Mahluk sen eý betbagyt, halyga şükr et.

Sen topraga dem berilip jan indi,  
Niçik bu gün rebden nazaryň syndy.

Kimiň ryzky ýetmän jany alyndy?  
Bu giň saraý sizler üçin salyndy.

Biziň işlerimiz yhsansyz bolmaz,  
Biziň saçaklarmyz myhmansyz bolmaz.

Gapyny ýapmazlar saklaýanymyz,  
Iýmekden gutarmaz biziň nanymyz.

Ykbalyň şayady bardyr goluňda,  
Daýangyl güýjüne sag-u soluňda.

Gymmat goýgul elliňe, gözüňe,  
Näşükür sen gara çekgil yüzüňe.

Genç bolany bardyr sende eý gedaý,  
Zar aglar sen ýene neýlesin hudaý?

Köp genje degerli akylyň-raýyň,  
Çeken zähmetiňe yetišer paýyň.

Isleyän adamlar ýeter paýyna,  
Düşek salar gysda ýatjak jaýyna.

Sebäp, buýsanjydyr golunyň güýji,  
Isleriň jannyna bolýandyry iýji.

Kerimiň saçagy açykdyr, ýaýyň,  
İşletseň aklyňy alarsyň paýyň.

Hakyň nury ýagty berer jahana,  
Ýalta-betbagt etme nähak bahana.

Şatlyk bolan ýerde çekmegil gamy,  
Rebbiň ýatlaýyp hoş geçir demi.

Haka gunça bolup açylsaň bagda,  
Yetišer dadyňa gyssanan çagda.

Damja-damja suwdan derýa dörenler,  
Ýitigi gözleseň ahyr görüner.

İşle "Serhoş" ganahata bereket,  
Alladan bereket, senden hereket.

## BILBIL BILEN GARYNCÀ

Bir bilbil bagynda bikarar bolup,  
Saýrady hoş owaz sedasy bile.

Bossanyň içinde gazallar düzüp,  
Aýdyşdy tüydüğüň jydasy bile.

Hoş bolup bu bagdan ol baga uçdy,  
Ta magşugy gyzyl güle yetişdi,  
Şonda bir garynča nazary düşdi,  
Çeker zähmet jannyň pydasy bile.

Gördi däne diýip urunyär her ýan,  
 Şu söhbetler boldy ol halda jeryán,  
 Çähçäh urup bilbil sözledi urýan,  
 Tawus dek näz edip edasy bile.

Magrur bolup diýdi: nadan bihabar,  
 Bu hoşluk çagydyr eýlegil nazar,  
 İşleýip ömrüňi geçirme heder,  
 Yüzleşdi garynçaň nedasy bile.

Biderek aldanma bu geçer wagta,  
 Hoş bolup guwanma bu täze ragta,  
 Azygyň bolmasa düşersiň sagta,  
 Hazaň geler bahar wedasy bile.

Waýdyr seniň günüň gyş gelen çagda,  
 Yapraklar döküler gül galmaň bagda,  
 Emma meň çöregim şonda hem ýagda,  
 Tapylar her kime pydasy bile.

Öý bilen ammarlar salgyl özüňe,  
 Bardyr gyş hem guwanmagyl ýazyňa,  
 Jogap berdim seniň diýen sözüňe,  
 Sowda eder "Serhoş" hudasy bile.

**ŞORDAN TAPYLDY**

Ýitigim bar diýip köp ýeri gezdim,  
 Gözleýän ýitigim şordan tapyldy.  
 İlkiler tapmany tamamy üzdüm,  
 Ahyrda islegim zordan tapyldy.

Meniň gözleýänim saçlary şamar,  
 Ya owadan gaşly, gözleri humar,  
 Ya döşüne çykan almadyr enar,  
 Hiç biri däl eken törden tapyldy.

Ýitigimi gara ýer diýip gözledim,  
 Akgyn çukur ýer bolanyň düzledim,  
 Suw ýeriň enesi diýip sözledim,  
 Altyn dökülenmiş çörden tapyldy.

Dünýäde tanalan türkmen halysy,  
 Ony dokan gözelleriň ýalysy,  
 Tapylarmy Inçeburnuň şalysy,  
 Hayran bolup gezdim zordan tapyldy.

Türkmensära bereketli çölliüdir,  
 Dokmaçy gyzlary çeper ellidir,  
 Gamyş gulak turkmen aty bellidir,  
 Bularyň barysy şordan tapyldy.

Dereleerde çykan sonar otlary,  
Saklaýandyry ýylkylary atlary,  
Dag göwsünden öner baýlyk gatlary,  
Uly daş magdany şordan tapyldy.

Cyratan, gatybaş, ýandak, guşgözi,  
Demirtiken, göýül dermandyr özi,  
Derman otlar köpdür "Serhoşuň" sözi,  
Guşgonmaz, goňurbaş, şordan tapyldy.

### ENE DILIŇ

Diliň, ene diliň ýarmasa diliň,  
Ol dilden dil bolmaz şuny hem biliň.  
Saýramaz hiç bilbil gunça görmese,  
Geliň gunça güle şat bolup gülüň.

Eliňden geläýse ene diliňi,  
Suw berip, sakla sen gunça gülüni.  
Gujuryň, gaýratyň bolaýsa eger,  
Sowmagyl gözüñden güzel iliňi.

Ençeme ýil boldy dilime zulum,  
Her ýagda bolsa-da kakylmaz külüm.  
Ejesin çagyryp "Maman" diýene,  
Näme at dakjagyny bilmeýär dilim.

Gäwşäp duran sygyra hem bakarsyň,  
Ol hem aslyn ýitirmäni "Mo" diýer.  
Türkmenligne gynanýan hem tapylýar,  
Iki sany diýjek bolsa "Do" diýer.

Pars dili şekerdir diýipler ozal,  
Hünärli Türkde hem tapylar gazal.  
Şekere şekim ýok süýjüdir, akdyr,  
Her kimiň öz dili iline gözel.

"Aslsyn dänen kapyř!" diýilși ýaly,  
her ýagdayda Türkmen dili gurlalyň.  
Bilelikde dostlar "Serhoş" boluban,  
Laý basan çeşmäni gazyp durlalyň.

### TÜRKMENSÄHRA

Bereketli gara däri topragyň,  
Bardyr seniň Türkmensahra dösünde.  
Miwesin gujakda saklan ýapragyň,  
Gür jeňneliň köpdür dägyň başynda.

Akmaýa çöküban gyşyna daga,  
Gaýdyryandyry näzy bilen ýerleri.  
Şaglap gelen suwlar dermandyr baga,  
Şat edýändir sazy bilen serleri.

Bir ýanyň jeňneldir, bir ýanyň baýyr,  
Jeňneliňden öner agaç hem tagta.  
Baýryňa bitýändir gyrtýç hem çáýyr,  
Döşüne ekilýär bugdaý hem pagta.

Doludyr baýyrlar guzy-goýundan,  
Ýylkysy hem bardyr şahly mallary.  
Örýändir her kimiň çopan öýünden,  
Sanamakdan köpdür düýän sanlary.

Yüzlerce bar towuk saklanan jaýlar,  
Salyndy göwsünde görk berer çole.  
Onlarça un, pagta kärhana baýlar,  
Dikeltdi bezegdir asfaltly ýola.

Egsilmese gerek mele çöregiň,  
Sebäbi bereket ýagan sähradyr.  
"Serhoş" bolup diri sakla ýüregiň,  
türkmeniň alnyndan dogan sähradyr.

## GÖREŞ, DIL UGRUNDA

Medeni myrasy bardyr her iliň,  
Gymmaty köp bolar illere diliň.  
Geçmişin gün ýaly ýagtydyr Türkmen,  
Galkynsyn ene dil berk guşa biliň.

Türkmen diliň atasydyr Pyragy,  
Ýakdy gitdi öçmez-sönmez çyragy,  
Açyk ellileri çykardy arşa,  
Mündüriban sahylara buragy.

Öten aryplardan Attar bar Jamy,  
Aryplaň arypy Mövlana namy,  
Bulhasan Harakan, Şemsed-din Hafyz,  
Baýezit, Pyragy yrpanyň bamy.

Bular öz dilinde goýdular eser,  
Ylmynyň şemaly dünýäde öser,  
Idegisiz galandyr ene dilimiz,  
"Yetim çaga özi göbegin keser!"

Pars, Arap, Ors hem gatyşyp dile,  
Saýlasyn alymlar oturyp bile,  
Elipbiý harpyny täzeden düzüp,  
Tikenli bossany dönderiň güle.

Ýemsi etmän ýörişini her halda,  
Göreş dil ugrunda degäýseň çalda,  
Ene dile "Serhoş" eýlegil talaş,  
Netijä ýeter sen bir näçe salda.

**BIZDEDİR**

Eýranyň ýurdunda Türkmen çölünde,  
Jerenler gaçarly düzler bizdedir.  
Çagatly gollarda çopan elinde,  
Teke goçly urba ýozlar bizdedir.

Ýagty edip ýalkymyndan jahany,  
Gorjalaňa salan ýşkyň nahany,  
Her näçe goýulsa azdyr bahany,  
Aýa dogma diýen ýüzler bizdedir.

Atlanyp halysy dünýäde belli,  
Gamyş gulak aty owadan tenli,  
Busanmaly Türkmen sen bilen menli,  
Myhmany sylaýan duzlar bizdedir.

Rähm etmäni jellat keser başyny,  
Goýmaz garamaga degre-daşyň,  
Boýar gyzyl gana güzel läşini,  
Gan dökmän öldüren gözler bizdedir.

Ýaz paslynda gülüstanyň gülleri,  
Saýradar käkilik hem bilbilleri,  
"Serhoş bolup ýaşar Türkmen illeri,  
dili hamrak ýagşy sözler bizdedir.

**ÇYKAN GÜLLER**

Tebigatyň nury düşüp, hakyň nazar salan ýurdy,  
Ýa reb diýip daýhanlarmyz, pagta ýere azal urdy,  
Gyş aýlary gar üstüne, garlar ýagyp gyrdy gurdy,  
Indi bolsa bahar gelip, ýaşyl köýnek geýdi çöller.

Hazan gelip dökäýse-de, ýapraklaryn barça bagyň,  
Ýa soldursa müşk kokaýan otlaryny Narly dagyň,  
Indi bolsa saýrar bilbil, gülüstana baran çagyň,  
Görer sen baglar içinde, isli-kokly çykan güller.

Çopan tüýdük çalan wagty, örä gider goýun-guzy,  
Garry enäň gözündedir, gyrkym bolsa ýüñüň ýozi,  
Çarwalarmyz seýr ederler, bahar aýy dagy-düzi,  
Çöl-sähraýa çykyp görseň, köpdür biziň Türkmen iller.

Atçapgyly toýlarmyzda, sazandalar sazyn çalyp,  
Garry juwan şatlyk eder, ýüregine joşgun salyp,  
Ýaz paslynyň waspyn aýdar, "Tagy Serhoş" galam alyp,  
Bilbil güwýa tekin saýrar, bahar aýy ýagşy diller.

**ARY TÜRKMEN SEN**

Türkmenligmi buýsanç bilen aýdar men,  
Dünýä halky tanaýandyr Türkmen men.  
Aslym ary, Oguzhandyr kökümiz,  
Her mekanda, her ýagdaýda ürkmen men.

Gujur-gáýrat sözi geláýse ara,  
Türkmen ili düşer ilki ýadyna.  
Her tarylıçy ýazan bolasa gerek,  
Bir näçe sahypa Türkmen adyna.

Türkmen ynanjaýdyr, boş bolar boýny,  
Ynanar bir ýola gitse atyna.  
Ýöne namartlygy göräýse gözü,  
Salýandyr namardy ýeriň gatyna.

Taryh boýy seretseň şöhratdyr, atdyr,  
Geçmişin ýagtydyr, aslyňa buýsan,  
Sözünden, gözünden tanalar Türkmen,  
Ary sen nesliňe pikr edip üýsen.

Gamyş gulak, boýny ince at bilen,  
Tanalar dünýade elwan halysy.  
Söweş günü duşman bilen atysan,  
Köpdür Baýram han dek Jüneýt ýalysy.

Sahylyk babynda tapylmaz taýy,  
Çöregi saçagy açykdyr ýaýyň.  
Uzak gjeleriň ýary hem bolsa,  
Myhman bolup barsaň, alarsyň paýyň.

Meşgul bolup gezer elmydam işde,  
Daýhançylyk uly käri bolýandyr.

Düýe, sygyr, goýun, at-ýylkysyna,  
Ogul-gyz, aýaly ýary bolýandyr.

Ukyby Allaga, Ýalany bolmaz,  
Ynamyn sermaýa biler sözüne.  
Uýatly bolajak bolsa her ýerde,  
Bu sypaty kemlik biler özüne.

Köpcülige pikir edip otursaň,  
Her bir iliň oñady bar, erbedi.  
Aradan erbedi saýlap göterseň,  
Türkmen bolup galar iliň sermedi.

Garry-juwan "Serhos" bolup gezýändir,  
Hiç bir ilde bolmaz Türkmen toýlary.  
Koşk diýp salýandyr hanlar, sultanlar,  
Köşge berimsizdir akja öýleri.

## TOÝ GELŞIGI

Toý gelşigi bolar dutar hem gyjak,  
Ýigitleň islegi ince bil, gujak.  
Agaç öýüň bolsa gáýra çölünde,  
Gyş gyzynmak üçin gerekdir ojak.

Türkmen toýda aýdym aýdasa bagşy,  
Şorta söz ýolbaşy, köp oýnar nagşy.  
Medeni myrasy gursakda saklan,  
Şahyrlar hem goşgy okasa ýagsy.

Gelin-gyz hem bolar toýuň gelsigi,  
Geýip gelse gök-al esbap eşigi.  
Älemgoşar tekin ýalkymlar salyp,  
Bezär toý meýdany eýwan köşügi.

Oturandyr saçak başynda ene,  
Üýşürip daşyna bir näçe sona.  
Aýagy düşümlü gelin bolsun diýip,  
Gutlar arzuw eder toý bolsun ýene.

Bezeg berer toýa jarçylaň sesi,  
Dosta hyzmat eder toýuň eýesi,  
Köpcülikde ýataksyz hem tapylip  
Uruş eder toýda adamyn pesi.

Ýene, bir-iki zat toýa degerli,  
Göreş, at çapgydyr ýöne egerli.  
Paň pahlwan bolup atçylary-da,  
Bolsa Gojuk, kelte, pezze, çogarly.

Sonda toýuň toýa ulaşsa gerek,  
Türkmen toýy diýsek boluşsa gerek.  
Maýa \_ gelin, iner \_ ýigit toýunda,  
"Serhoş" bolup dostlar gülüsse gerek.

## SOLMALY BOLAR

Ýiliň dört pasly bar: ýaz, tomus, güýzdür,  
Bardyr gyş aýy hem şolardan yzdyr.  
Güýz-gyşy ýagyşly bolasa eger,  
Ýazyň dogurany gök-ýasyl gyzdyr.

Ýaz aýynda gunça baglanar baga,  
Miwe atly tomus ýetişer çaga.  
Miwäni agaçdan ýigar bolsaňyz,  
Ser ediň güýz aýy sol bilen saga.

Pazylaty bardyr her paslyň, aýyň,  
Gar ýagyp gyş daga al diýer paýyň.  
Ýagan garlar ýaz aýynda ereýip,  
Daşyp gelmegini görersiň çáýyň.

Tomus aýy bereketli ot ýagar,  
Ýaz goýun, süýt içen geçisin sagar.  
Ýadyrak ýıldızzy dogandan soňra,  
Tomusyň möwsümi ortadan agar.

Güýz aýynda tupan geler, ýel bolar,  
Ýaprak düşüp köp agaçlar keľ bolar.  
Göçmek pikre düşer goýun maýdary,  
Çopanlar mekany dere çöl bolar.

Pasyllar wagtynda barçasy işli,  
Hekmeti bar bir-birine degișli.  
"Serhoş" bolup geçir baş günlük ýazy,  
solmajak ýok ahyr solmaly bolar.

### ÝLYMLAR ÖSSE

Ykraryň bolmasa girmersiň sana,  
Ilkiden diliňe bolmaly gaýym.  
Sözüne ygtybar bolmasa jana,  
Ot salar ýandyryp köydürer daýym.

Bir kişiň aýaldan parhy paýhasy  
Bolmaly, sebäbi daýawdyr güýcli.  
Öwürmän ýerine başda tahýasy,  
Bolýandyr är kişi elmydam işli.

Ejizlik sebäpdır her ýowuzlyga,  
Sebäbi ejizler güýji ýetmäni  
Ykraryny salar pis gowuzlyga,  
Ýüzlener ýalana işi bitmäni.

Ýalan erbet, ogrulyk hem getirer,  
Ogrulyk ýone bir ýol kesme dädir.  
Bir näçesi gezer söwda ýolunda,  
Ynsap ýattdan çyksa ol ösme däldir.

Kemçilik aýrylar ylymlar össe,  
Ýalana alymlar baha bermezler.  
Ylym arkasyndan bilimler össe,  
Beýle il içinde ýlan görmezler.

Ýalana sebäpdır ýene birje zat,  
Mal ýagdaýy dogralmasa milletiň.  
Medeniýet össe ülkämiz abat,  
"Serhoş" şol ýagdaýda görmez zilletiň.

### IL AZMANÝ

Il azmany başa bela gelmezmiş,  
Ajaly ýetmese ýatan ölmezmiş.  
Arça, turunç bagy ýyl boýy mydam,  
Ýaşyl öwsüp her ýagdaýda solmazmuş.

Ýoldaşy her kimiň niýýeti päli,  
Saýgarmak kyn boldy sag bilen soly,  
Gidendir aradan rähm-u şapagat,  
Gatysdy harama köpleriň maly.

Ganahat aýrylyp bereket gitdi,  
Jöhit bazarynda ynsap hem ýitdi,  
Pul üçin bir näçe baýsyran samsyk,  
Pikr etmän soňuna wyjdany satdy.

Näçeleri sülük sypat bolupdyr,  
Ýapyşan adamnyň reňki solupdyr,  
Hudaýa, wyjdana garşy duranlar,  
Kesel bolup aramyzda dolupdyr.

Köp ýasaýan bilməz illeri gezmän,  
Daýhançylyk bolmaz, ýer ýüzi gyzman,  
Sahy bolup garyplary gollagyl,  
Keremli derýadan umydyň üzмän.

"Tagy Serhoş" sen wyjdanyň guly sen,  
muhabbet bossanyň gunça güli sen,  
geçmejek tapylmaz pany dünýäden,  
bilmesim men dünýä niçik loly sen.

### ÝAZARDYM GOŞGY

Begenip bir zaman ýazardym goşgy,  
Goşgy ýazmagň hem bar idi ýşky.  
Şahyra erkinlik uly maýadyr,  
Ümürli howada neýlesin köşgi.

Duýgy has gerek zat bolýandyr,  
Şahyra goşgudyr baýlygy mülki.  
Ynam ýokdur mülke, mala, aýrylar,  
Asyrlarça galar eserler belki.

Ýazanlary ile degişli bolsa,  
Talap eden haky geňeşli bolsa.  
Galamy eserli bolar şahyryň,  
Ille ýürek ýakyp ýeňişi bolsa.

Ille täsir goýar şahyryň sözü,  
Dag basar ýürege ýandyran közi.  
Bilen köpdür ýone aşa gitmäni,  
El çoýmaly ilki közüne özi.

Ýazyjy-şahyrdyr ýol-ýorda başy,  
Gözdür - il başlgy, şahyrlar - gaşy.  
Her kim öz işinde paýhasly bolsa,  
Garry, gartaň, juwan parh etmez ýasy.

Sayr buýsan ýazan hatyňa buýsan,  
Geçmişine Türkmen atyna buýsan.  
"Serhoş" sen daýhan hem maldar sen özün,  
gök ýaşyl sähhrada otuňa buýsan.

### ÝAT EDER SENI

Uzatma dost diýip elini her ýan,  
Näçesi dost diýip mat eder seni.  
Ýakyban ýüregiň ederler berýan,  
Geçirip müzmünden had eder seni.

Bilseler ýanyňda barlygyn puluň,  
 Bolarlar ol zaman hyzmatkär-guluň,  
 Egsildip ýanyňda gymmatyn gülüň,  
 Artykmaç gülden diýip bat eder seni.

Akyldan azaşyp höwese gitseň,  
 Höwese ulaşyp gözlerden ýitseň,  
 Saýgarman soňuny erbet iş etseň,  
 Gutaryp puluň lat eder seni.

Boşadyp jübiňi tapmasaň ýoluň,  
 Ördek, gazlar uçup boş galsa kólüň,  
 Garaman gidäýseň sag bilen soluň,  
 Werşikest boldy diýip at eder seni.

Bagtyňdan aýalyň wepaly bolsa,  
 Eger-de gaýydan gül ýüzi solsa,  
 Bar bolan muşakgat başyna gelse,  
 Ýene-de başarsa şat eder seni.

Sag bolup ýasasyň dostuň niçesi,  
 Halal süýt emdirip ozal ejesi,  
 Ýadyndan çykarmaz gündiz, gijesi,  
 "Serhoş" bol diýiban ýat eder seni.

## BU DÜNYÄ

Dünýäniň düýbüne oýlansyk etseň,  
 Ýyldyrym dek bolup geçer bu dünýä.  
 Aslyna göz tikip netijä ýetseň,  
 Garrymaz, hiç ölmez geçer bu dünýä.

Belli bir gymmat ýok bir zerre wagta,  
 Ömrüň köp azlygy baglydyr bagta,  
 Tutdurmaz münseň-de süleýman tagta,  
 Yetdirmez el bermez gaçar bu dünýä.

Ajal bir saýyatdyr duzakly, torly,  
 Gyzykly bazary merjenli, dürli,  
 Sat eder gam salar şirinli, şorly,  
 Bir gün ganyň dökmän içer bu dünýä.

Ynsanyň ahyrda matasy, maly,  
 Onki gez gamysdyr türmesi, şaly,  
 Görer sen adamzat şeýle bir haly,  
 Her kimiň donuny biçer bu dünýä.

Yzraýyl janyňy almaka tenden,  
 Aklyňy almandyr köp zaman senden,  
 Arzymy eşdiňiz nasyhat menden,  
 Yädigär goýany seçer bu dünýä.

"Taky" sen hoş geçir baş günlük ýazy,  
 Ruhuňa damak et aýdymy sazy,

Dünýäni erider hidrožen gazy,  
Ylm üçin gujagny açar bu dünýä.

## KÖNLÜM ISLÄR

Könlüm islär gezsem älem-jahany,  
Perwana dek uçup gülden güllere.  
Berip bolmaz görmän halka bahany,  
Bilmek üçin gezsem ilden illere.

Durmuşa düşünmek kyn imiş ilki,  
Sebäbi gerekdir çün okuw ylym.  
Düşünyp bilmeseň şol ýagdaý gülki,  
Ylyma talaş et goý artsyn bilim.

Bilimiň bolansaň synar sen ody,  
Yssyny özüne basyp görer sen.  
Beýle bir ýagdaýyň ydalat ady,  
Ydalat saýada döwran sürer sen.

Beýle ilde elin seren tapylmaz,  
Sebäbi ylaty işli bolýandyr.  
Islejege iş gapysy ýapylmaz,  
Agzybir ýasaýanlar güýçli bolýandyr.

Sany az ylatyň agzybir bolup,  
Agzybirlik dogry düzgün getirer.

Sözle "Serhoş" il haýryna ýylgyryp,  
Duýgusyz şahyrlar ümsüm oturar.

## DUÝGY TÄSIRI

Gaty ýere dogry düşäýmez azal,  
Duýgy hem bolmasa şahyrdä ozal,  
Dogry gelmez kapyýasy, silaby,  
Her näce diýse-de ol gözel-gözel.

Her bir zadyň dady bardyr paslynda,  
Şahyra hem duýgy gerek aslynda,  
Her kimde şol duýgy bolmasa ilki,  
Kemçilikler bolar aşyk waslynda.

Şahyrlara duýgy gerek zat weli,  
Bolaýsa gülüstan içinde güli,  
Eserler syzdyryp ýazar ýürekden,  
Suw eder ýer ýüzün mysly bir doly.

Duýgudan her näce ýazylsa azdyr,  
Bir hünär duýguda - aýdymdyr sazdyr,  
Täsir goýan haýwan, ynsan, nebata,  
Dört paslyň içinde güýz bilen ýazdyr.

Datlydyr ynsana täsir ýetirmek,  
Boýnundadır halkyň işin bitirmek,

Elinden geleni etmeli her kim,  
Şahyra ýaraşmaz ümsüm oturmak.

Ýürekde duýgyňz bolaýsa eger,  
Ýazyňz eneden dünýäye deger,  
Alladan, Resuldan soňra hormatly,  
Barmydyr eneden başga-da meger.

Bir ussat bar onuň beren tälimi,  
Ýagty etdi bize nahان, mälimi,  
Hormaty wajypdyr ene-atanyň,  
"Serhoş" aýdar ýa reb alma pälimi.

### ESER GALSYN

Ýigitler gadryny biliň ömüriň,  
Göz açyp ýumýançaň geçip baradır.  
Başarsaň eser goý özüňden ilki,  
Yadygär goýany seçip baradır.

Oýa sakla wejdanyň her halda,  
Dogrulygy maýa bilip özüňe.  
Getirme ýanyňa ýalan keselni,  
Göwher tekin gymmat goýgul sözüňe.

Berimli el berk gapyny açýandyr,  
Açyk etgil ýigitlikden eliňi.  
Köpeler hormatyň iliň içinde,  
Sözletmeseň ýersiz yere diliňi.

Kämil bolar adamzadyň akyly,  
Nesip çekip kyrka ýeten zamany,  
Kethudalyk etjek kişi bellidir,  
Sayýlanar ýigidiň ýüwrük-çamany.

Geçer ömür belli bolmaz geçmegi,  
Elli ýyl hem bir ortanza ýaş bolar.  
Ozal ýagşy ýolda gezen ýigitler,  
İndi bolsa il içinde baş bolar.

Ahmyryň çeker sen geçen zamanyň,  
Ilki "Myş"<sup>1</sup> dan<sup>1</sup> geçip kütelse küýüň.  
Ikinji "miş"<sup>2</sup> soňra segsen, togsana,  
Kuwat gaçyp bilden büküler boýuň.

Her ýagdayda "Serhoş" sakla özüni,  
Rebbiňi çykarma herg'z ýadyňdan.  
Benadyr, ýazuwdyr ylym-bilimden,  
Gidejek sen eser galsyn adyňdan.

<sup>1</sup> Ilki "Myş": Altmyş.

<sup>2</sup> Ikinji "Miş": ýetmiş.

## DOGRY OZAR

Oz hakyna kanyg bolan egsilmez,  
Köpeler hormaty iliň içinde.  
Her näçe gom turup tolkunlar atsa,  
Gämisi agaymaz sylyň içinde.

Ösüm aljak bolsaň çykarma ýatdan,  
Dogrulyk bir borçdur ynsan boýunda.  
Uruşyp, dalaşyp mal üçin hergiz,  
Ýykylaýmaň kahba pelek toýunda.

Atalardan-babalardan nakyl bar:  
"Dogry ozar, eger azar" diýerler.  
Halk malyna göz tikmeýen ýigitler,  
Il içinde toý donuny geýerler.

Dogry tutuň ilki başdan bynany,  
Egri arça gurluşyga ýaramaz.  
Gelse gahry tebigatyň erbede,  
Amy, alym, sopusyna garamaz.

Ynanyň ydaiat terezä mydam,  
Oýnap durar gyl gyldan saýlaýyp.  
Şu dünýäde haky haka ýetirer,  
Kadır Alla gudrat bilen aýlaýyp.

"Serhoş" seniň sydkyň bardyr Allaga,  
galsyn senden ýaz nesihat sözüni.  
Ganahat eýlegi hala çorege,  
Haram maldan gaçyp ýumgul gözüni.

## ÖÝ GEREK

Galam alyp ýazjak bolsaň goşgyny,  
Ilki başdan azat pikir, küý gerek.  
Maldarçylyk etjek bolsaň çöl ýerde,  
Cuň hem bolsa sowuk suwly guý gerek.

Uly iş tutmaga gerekdir maýa,  
Ylmyň köp bolsa çykarsyň aýa,  
Ylym derýasyna girmeli bolsaň,  
Yüzüm hem bilmeli soňra boý gerek.

Öýermeli bolsaň ogluň eger,  
Nesihatym tutsaň dünýäye deger,  
Geçdi tuty bilen ýatylýan zaman,  
Erkin ýaşamaga ilki öý gerek.

Gelin diýip alaýsaň aýry illerden,  
Ser etgil, bolmasyn gaýry dillerden,  
Bir ömürläp köýüp geçmejek bolsaň,  
Türkmeniň nesline Türkmen soý gerek.

Öý işini kemsizlikde bitirseň,  
Etjek işiň göz öňüne getirseň,  
Gulak gutun açan "Serhoş" dostlara,  
Dutar, gujak, bagşy saýran toý gerek.

### ILKI ÇÖREKDİR

Galam alyp çay başynda goşgyny,  
Ýazar boldum bu gün ýürekde baryn.  
Başlaryn wasp edip dünýä yşkyny,  
Çeker aşyklar hem magşuklar zaryn.

Aşyk bolar ynsan ýigitlik çağda,  
Ýürek söyen gözeline jenana.  
Telwas eder gezse ýar bilen bagda,  
Emma gojalanda bakmaz zenana.

Dünýä yşky bir zenan däl, ýene bar,  
Belki hem zenandan ilki gerekdir.  
Onuň ady puldur bar il oňa zar,  
Garybyň gaýgysy ilki çörekdir.

Mydam bardyr mele myssyk çöregi,  
Türkmen iliň saçagynda töründe.  
Sebäbi Allaga bagly ýüregi,  
Ylaýta bişirse ojak gorunda.

Ýöne bir çörek däl ýaşamak görki,  
Öý gerek ýaşamaga ilkiden.  
Egin-eşik, gap-gajakdyr öý durky,  
Is bitmeyär \_\_ şayat, nesip, belkiden.

Bular bary geler ynsan eline,  
Işde doğrulygy maýa bilseler.  
Ondan soňra guwanarlar gülüne,  
Begeneris "Serhoş" bolup gülseler.

### HEKİM OMAR HAÝYAM

Hekim Omar Haýyam kapyr bolaýsa,  
Men ozaldan kapyr eken ýaranlar.  
Ekip gidenleri bu gün solasa,  
Bilmezlikden kasyr eken ýaranlar.

Köp alym danalar ýygنانан ýerde,  
Jam şerabyn içip ýürek dilerler.  
Aryp, a:my her küý bolaýsa serde,  
Çekinmän duýgusyn aýda bilerler.

Gazal setirlerini bilmeýän azdyr,  
Ýöne manysyny seçmeli ilki.  
Bilmeýäne hazan, bilene ýazdyr,  
Yrfan çeşmesinden içmeli ilki.

Jam şerap diýp başlar yrfan sözünü,  
Uçar semawata jamy nuş eden.  
Açandyr köpleriň haka gözünü,  
Hak ýolunda ýürekleri joş eden.

Gazallarnyň manysyny seçmäge,  
Ukyplı, pähimli ylym gerekdir.  
Yrfan şerabyny ganyp içmäge,  
"Serhoş" hem bolaýsaň bilim gerekdir.

### YKBALYŇ ŞAYADY

Gowgaly bazardan gaçan gutulmaz,  
Töwekkil eýleýen aňsat utulmaz,  
Il haýryna ädim ätmeýen kişi,  
Oturşyk, meýlisde ady tutulmaz.

Soraşaýsaň öndan kim bolar ýagşy?  
Jogabym - il üçin işler bitiren.

Zamana seretmän wagtyn geçiren,  
Ykbal guşy depesinden uçuran,  
Ile gatyşmany sergerdan bolar,  
Elindäki bagyt guşuny gaçyran.

Gowgaly bazardan gaçan gutulmaz,  
Ylaýta-da azaşyp ýolun ýitiren.

Bagtly boljak bolsaň zamana görä,  
Sen hem yza galma goşulgyn sürä,

Süriniň içinde daýaw bar ejiz,  
Galmany sürüden ortadan ýore.  
Şonda sen bagtly sen arkaýyn bolgun,  
Sen bilen deň bolmaz ümsüm oturan.

Ykbalyň şayady sen bilen ýoldaş,  
el-aýak aşakda ýokarda hem baş,  
aýagyň haýyr diýp sag bilen sola,  
göterseň duşmanhem bolar garyndaş.

Onki süňňün uly baýlyk bolýandyryr,  
Ýagşy oldur haýra ädim göteren.

Ýoldaşdyr her kime niýýeti, päli,  
Karun dek boluban ýynasa maly,  
Arman galar janda hyzmat etmäni,  
Ötáýse dünýäden gör niçik haly.

Misgine garan hem tapylsa gerek,  
Bardyr il haýryna ömür ötüren.

Kowalap bagt guşy ele getirseň,  
Sol ýagdaýda halkyň işin bitirseň,  
Wyjdan rahatlygna hezillik ýetmez,  
Ýykylanyň elin tutup göterseň.

Wyjdany rahatdyr her dana kişiň,  
Mert ol bolar iş bitirip gutaran.

Tejribäň bolmany ömür geçirseň,  
Ykbal guşun bilmezlikden uçursaň,

Her näçe "Serhoş" hem bolaýsaň eger,  
Öküner sen wagty elden gaçyrsaň.  
Bürgüt bolup al howada gezmeli,  
Şonda bolsaň gerek awun getiren.

### NE PEÝDA

Gerek zadyň tapylmasa özünde,  
Haýry ýokdur saňa ilden ne peýda.  
Manysy bolmasa diýýän sözünde,  
On garyş hem bolsa dilden ne peýda.

Ser etseň dünýäniň göti-başyna,  
Gymmaty ýok bir sagatlyk hoşuna,  
Näçesi ynjjydyp döwre-daşyna,  
Biderek kal bilen kyldan ne peýda.

Özüňden öngüniň bolmasa eger,  
Öz isiňi bermez her önen jiger,  
Zurýatszyza ogul dünýäye deger,  
Zer bilen alynan guldan ne peýda.

Ýeňnesi dakylan ýigitler ýüzi  
Açylmaz ümürden gyzdadyr gözü,  
Soraşsaň özünden diýr bu sözi,  
Gyz bolan ýerlerde duldan ne peýda.

Bagban bolmasa bir gülüstana,  
Dogry gül bitäýmez şeýle bostana,  
Saýramaz hiç bilbil şad-u mestana,  
Her zag-u zagana gülden ne peýda.

Haýry yetişmese garyba baýyň,  
Hormaty köp bolar sahy gedaýyň,  
Razylygny aljak bolsaň hudaýyň,  
Sarp eýle "Serhoş" sen puldan ne peýda.

### ÖÝÝKAN DERSET

Il içinde bir haramlyk döräpdir,  
Bazardan alaýjak bolsaň bir zady;  
Yetişmese puluň gerek zadyňa,  
Ozdurar gymmatyn dersetdir ady.

Wyjdandan daş düşen bir näçe ganhor,  
Şerigata dogry edip işini,  
Bir uzyn tesbini alyp eline,  
Güler il syrtyna sypap rişini.

Aňryňa göz tikip baryňa ýetse,  
Güllümsiräp çypar maşyn mündürer;  
Dersed baryn çeker galan borjuňa,  
Ýykar öýüň hybat bilen öldürer.

Yslam hel aslynda bu işe garşıy,  
Döwlet hem ýigrener beýle ganhory,

Ýone bolsa bular şagal ýol bilen,  
Halkyň etegine dökerler gory.

Şerigata dogry getirmek üçin,  
Il malynyň gurugyndan tutarlar.  
"Aldyňmy sen?, berendirin!" söz bilen  
şeýle hile edip halky utarlar.

Diýrler ynsaby — diniň ýarysy,  
Ýitip ynsap ýokdur wyjdandan nyşan.  
Bu işi edeni barça halk biler,  
Köpelipdir haram ýolda bil guşan.

"Özbek özüne bek!" diýipler ozal,  
ýone bolsa ile nesyhat gerek.  
Ta ölyänçäň "Serhoş" sakla wyjdanyň  
Iýme-de iýdirmen haram çörek.

### **DUMAN AÝRYLMAZ**

Gök arassa diýip dem aljak bolsaň,  
Ýer ýüzi bulaşyp duman aýrylmaz.  
Birine kän berip, kem aljak bolsaň,  
Ynamlar gacypdyr güman aýrylmaz.

Adymyz ynsandyr gökmümüz rowan,  
Ylym-bilim bilen aýa çykarlar.  
Dünyä ösdüğüce bolýandyr juwan,  
Ýone bilmezlikden öýler ýykarlar.

Allanyň senasy dilde bolmasa,  
Hiç bir iş ugrukmaz bilmek biläni.  
Sahawat hem her bir ilde bolmasa,  
Kowar gapysyndan çörek diläni.

Kim seni ýetirdi bu belent jaýa,  
Perwaýsyz gezer sen ýada salmany.  
Ýüzlenip aýdar men biysap baýa,  
wyjdanyň göz öňüne almany.

Eliňde geläýse sowma gözünden,  
Garyby-gasary, gowumy-hysy.  
Puluňdan, malyňdan, süýji sözüňden,  
Yetirgil mätäje düşäýse işi.

Ynsan adyn dakaryn men sizlere,  
Garyby öyerip jaý salyp berseň.  
Gol gowşuryp bakaryn men sizlere,  
"Serhoş" dek garyba paý alyp berseň.

### **GADYR-GYMMAT**

Bir näçe söz gadyr-gymmat adyna,  
Aýratyn sahypa açmaly boldy.  
Her kim pikir etse düşer ýadyna,  
Üstünden ýol salyp geçmeli boldy.

Belli bir gymmat ýok azajyk deme,  
Demgysma hassalar ýagşy bilýändir.  
Lukmanlar pikr edip ýetmedi eme,  
Bu hassalyk erbet isden gelýändir.

Saglygyň gadryny bilmeli ilki,  
Baş ýasdýga ýetip hassa bolmakaň.  
Belli bir gymmat ýok saglyga belki,  
Sür dünýäni ýigitlikde solmakaň.

Ýigitligiň belli bahasy bolmaz,  
Gojalyk çagyna ýetseň biler sen.  
Näşeli işleri etmeýen solmaz,  
Bu nygmaty "Myş"dan ötseň biler sen.

Ýagşy dostuň hyzmatyna ýetmeli,  
Ýöne şerti gadyrdany tapylsa.  
Toý meýdanda jylawyndan tutmaly,  
Eger aty toý meýdanda çapylsa.

Eneň-ataň barlygynda kemsitme,  
Öküner sen elden giden zamany.  
Al göwüni barlygynda gamsytma,  
Gadyry aýrydyr etme gümany.

Ynsanlaryň ömri bolýandyr çäkli,  
Satyn alyp bolmaz geçen ýaşyň.  
Ynsanlar ýüregi erbet hem pækli,  
Pæk ýasaýyp "Serhoş" dik tut başyň.

## GÜÝÇLİ SEN

Ýazayý diýsem waspyň örän güýcli sen,  
Dünýäni lerzana salar sen galam.  
Il ýatsa-da sen ýatmany işli sen,  
Mazlumyň hakyny alar sen galam.

Sen bilen ýazyldy kanun düzgüni,  
Dünýä seniň ýazanyňa garaşar.  
Çylşyrymlar bolsa sensiň çözgüni,  
Soltan, häkim, kazy diýsem ýaraşar.

Näme hökm etseň, hökmüň rowadır,  
Ýöne misginleri göze almaly.  
Melhem bolar ýazanlaryň dowadır,  
Ynsany erkinlik ýola salmaly.

Sen alaja ýylan, güýcli gaplaň sen,  
Goraýar sen, jeňnel, deňiz, düzleri.  
Gähi ýagmyr, gähi topanly čaň sen,  
Azana görkezgil dogry ýollary.

Ýadamar sen, dinç almany gezer sen,  
Araçäk, serhediň baryny ýykyp.  
Zalymlaryň ýurek-bagryn ezer sen,  
Sözlärsiň, sözlär sen, belende çykyp.

Samsyk halky gorkak bolar bay tekin,  
Has gahary gelse damagyn íýmez;  
Däliniň ýüregi tor guş çay tekin,  
Inen wagty gorkmaz ot ýa suw diýmez.

Däliniň ülkesi giň bolar ýaýyň,  
Süleýman tagtyny müniüp gezýändir;  
Häkimi men diýip ýyldyzyň, aýyň,  
Soltan bolup halkyň işin çözýändir.

Tur-otur kersenı getir diýseler,  
Ýaraşar samsyga geler elinden;  
Birje gün "Serhoşy" soltan goýsalar,  
Tutsa gerek misginleriň golundan.

### **JENNET DAŞLYGY**

Bar kişi özünü kem saýmaz ilden,  
Deñeseň bir bolmaz boş bilen doly.  
Kürek hem özünü kem saýmaz pilden,  
Pák saýar özünü ogry hem loly.

Baş bolsa ýalançy-kezzaplar oba,  
Talaň salar halkyň mülki-malyna;  
Ogra oba bolmaz, ýalança toba,  
Diýipler, seretmez misgin halyna.

Ýalançy taňrynyň duşmany bolsa,  
Neçüýn ýalan sözlär obaň başlygy;  
Jan berip rebbine gül ýüzi solsa,  
Belli bolar onda jennet daşlygy.

Munda hem görüner halkyň gözü bar,  
Bar eden işiňe baha bererler;  
Amal şertdir, il amalda sözı bar,  
Oňat, erbet bolsaň baryn gorerler.

Dogry bolsaň rahatlykda ýaşar sen,  
Indi ir zamandyr ösüpdir ylym;  
"Serhoş" bolsaň dag-depeden aşar sen,  
aýrylar kezzaplyk köpelse bilim.

### **ARMAN GALMASYN**

Ýaş ulalyp çyksaň awuň ýşkyna,  
Atar bolsaň ok wagtynda göçmeýär.  
Höwes edip girseň ýaryň köşküne,  
Dodak demi bilen otlar ölçmeýär.

Ýşk derýasy teriň ýüzmäge dem ýok,  
Ýüzjek bolsaň ilki özüne seret.  
Bu derde gojalsaň derman ýok, em ýok,  
Şara bişirmäge közüne seret.

Sarany bişirip iýjek bolaýsaň,  
Ilki başdan päki ýaly diş gerek.  
Bişirip iýermen diýjek bolýasaň,  
Çekeläp üzmäge ýene güýç gerek.

Goç ýigit bar eli ýetmez bir ýara,  
Ýene baý garry bar iki üçüsün  
Setirläpdir ýone ýüregi para,  
Bolsa-da höwr edip iňki kiçisin.

Köçä çyksaň bazar al-ýaşyl bolup,  
Ýaşy çenden aşan gyzlar hem görner.  
Gören ýigitleriň gül ýüzi solup,  
Galyň tapman garyp her ýana urnar.

Goç ýigitler myradyna ýetişip,  
Ýaş-juwan ýürekde arman galmasyn.  
"Serhoş" hem toylarda ile gatyşyp,  
Bu gözel şatlygy görmän galmasyn.

## KÜÝSENMEK BOLMAZ

Gel göwnüm sen tokat bolup oturma,  
Tokat bolmak ömre zyýany bardyr.  
Bilmezlikden jana sütem ýetirme,  
Gaýgy üçin Türkmen diýäni bardyr.

Gaýgynyň bitiren bir işi bolmaz,  
Sapak al şatlygy ol sona, gazdan.  
Gaýgydan daş duran hiç zaman solmaz,  
Almaly sapaklar pasylda ýazdan.

Tokatlyk keselniň gytdyr dermany,  
Ýekeje dermany aýdymdyr, sazdyr.  
Gaýgysyz ýaşanyň ýokdur armany,  
Häzirki ýagdaýda derman hem azdyr.

Örän az bolupdyr ömür paýymyz,  
Göz açyp ýumýancaň gelip geçermiş.  
Sanagly berlipdir gün, ýyl, aýymyz,  
Gömür, çyra, gerek wagty öcermiş.

Sanagly çöp guitarýandyr san bilen,  
Şeýle bir ýagdaýa buýsanmak bolmaz.  
"Serhoş" ýaşa arassa, pæk gan bilen,  
"Myşlary"<sup>1</sup> ötürseň küýsenmek bolmaz.

## JUWANLYK EÝYAMYM

Juwanlyk eýyamym ýada düşende,  
Hasrat ýüki agralardy janymda.  
Indi bolsa gojalyga ýetişdim,  
Unutmak keseli bardyr ganymda.

<sup>1</sup> Myşlary: ýagny altnys, ýetmişe diýilýär.

Her möwsümiň, her bir paslyň wagty bar,  
Juwanlyk hem ýigitligiň ýazymyš.  
Ýanyňda ýasaýan hemdem ýoldaşyň,  
Oňat bolsa Mejit Takäň sazymyš.

Düşümsiz ýoldaşlar köydürer ömrün,  
Paýhasly bol diýer her dana ýoldaş,  
Il haýryna ädim äden ýigitler,  
Ýaşy ulaldykça bolar ile baş.

Iliň gözü terezidir işiňe,  
Her ne etseň ilden alar sen paýyň.  
Haram çörek degirmäni dişiňe,  
Garyby gollasaň jennetdir jaýyň.

Gotur ite gulluk eden baranmyš,  
Möminleriň arzuw eden ýerine.  
Şek etmek ýaraşmaz rebbim ýaranmyš,  
Amal ýoldaş bolup geler serine.

Geläýse eliňden ýetir haýryny,  
Sowma misginleri mydam gözüňden.  
Ilki MYSY "Serhoş" bolup geçirdiň,  
Bal ary tek şähtler damsyn sözünden.

## ÖMÜR GYSGA

Dünýä kerwensaraý giderler gelip,  
Bu jahan hiç kime wepa bermedi.  
Gitmän galan ýokdur ynsanlar bilip,  
Ahmyrsyz geçeni bir kes görmedi.

Sagalaňly bazary bar her bapdan,  
Bu bazara giren çyka bilmeýär.  
Gün-günden güýçlenip düşäýmez tapdan,  
Bökesi nebisdir ýyka bilmeýär.

Ömür gysga, bilmän galýar geçenin,  
Yetmiş, segsen ne tiz gelip geçermiş.  
Ölüm zährin bilmän galýar içenin,  
Ajal haýyat köpün donun biçermiş.

Munda çus eşegi beräýsim gelmez,  
Onda mündüriljek byrag atyna.  
Hakdan aýra elim seräýsim gelmez,  
Pikir edip zeliliniň hatyna.

Dünýä süji sen bir balyň arysy,  
Elwan güller çykyp daglar düzüne.  
Dünýä serçe, sen iýimiti-darysy,  
Jandar nebat birdir rebbiň gözüne.

Jandarlar içinde ynsan parhlydyr,  
Sebäbi akyly, pähimi bardyr.

Ynsan bolmak bilen ol hem nyrhlydyr,  
Çyn ynsan ýürekde rähimi bardyr.

Geliň adam bolup ynsan ýasaýliň,  
Garyplardan ýüzümüzı sowmany.  
"Serhoş" bolup synawlardan aşaýlyň,  
mätäçleri gapymyzdan kowmany.

### ÝETMIŞIN DAGY

Eý agalar aýtsam ýetmiş dagyny,  
Otdan ýakgyç, dagdan agyr zamandyr.  
Hemdem ýaryň kesse ömür bagyny,  
Buýruk bolup gören biler ýamandyr.

Adam pahyr ömür baky gülmezmiş,  
Ýagşy günüň gadryň ilki bilmezmiş,  
Ýetmişde hem ýary bolsa solmazmyş,  
Ýar giden soň ýasamagy gümandyr.

Ýeke galyp ýanan köpdür bu oda,  
Aýal ölse öýlenmek hem bir kada,  
Galmaň öýlenjek diýip biderek ada,  
Bu ýaşdan soň ýaryşanlar çamandyr.

Nepsine haý diýip akył-pikr edip,  
"Buýrukdyr Alladan!" diýip şükür edip,

Oturan tapaýsa haky zikr edip,  
Elliniň dagyna ýeten amandyr.

Ýan ýoldaşyň gojalykda gitmesin,  
Öwrenşenje ýaryň gözden ýitmesin,  
Aýralyga "Serhoş" gaşyn çitmesin,  
Ýan ýoldaşyň gitse jahan dumandyr.

### ENEMDIR

Berdim güzel atamy, ýaşlygymda elimden,  
Gamyş ganat bilbil dek, jyda düşdüm gülümden,  
Alty ýaşda däde diyýip, aýrylmazdyn dilimden,  
Bildirmäni ýoklugny, meni saklan enemdir.

Ejem pahyr ýün darap, dokma dokyp oturdy,  
Özi aýal hem bolsa, erkek işin ederdi,  
Bikär galman elmydam, bize çörek ýetirdi,  
Hem atamyň ýerine, meni eklän enemdir.

Oglanlykda bilmezden, "Däde" diýip aglardym,  
Garyp enem göwnüni ahlar urup daglardym,  
"Geler ataň!" diýilen, söze göwnüm çaglardym,  
tikin tikip, ig egirip, meni saklan enemdir.

Ýedi ýaşa ýetemde, mekdep-medersä berdi,  
Harjymyzy tapmany, it tekin günler görü, derdi,  
Juwanlykda garyplyk, hem ýekeligiň derdi,  
Dagdan agyr hem bolsa ýene saklan enemdir.

Tam ýerine gargydan, bir gat küme saldyryp,  
Agaç tapman gyş günü, sygyr tezek ýandyryp,  
Özi gizlin aglasa, meni mydam güldürip,  
Gamyş ganat guşuna, ganat beklän enemdir.

Şükür kadyr Hudaýa, bir myrada ýetişdim,  
Uly bolup bir öye, il içine gatyşdym,  
Garyplygyň ursunda mertlik bilen atyşdym,  
Her ýagdaýa düşemde ýene eklän enemdir.

Altmyş üce ýetişdim, peýgamberiň ýaşyna,  
Enem-atam dek men hem, barsam Resul gaşyna,  
Arzuwym bar zyýarat, etsem gara daşyna,  
Ýumşak ýürek bolmaga, meni kaklan enemdir.

Bir baş kelam hat ýazdym, garyp üçin ýädigar,  
Ýetmiş iki ýaşında ötdi atam doga zar,  
Segsen dokuz ýaşında, ýasar enem maňa ýar,  
Döwletim bar göz açyp "Serhoş" saklan enemdir.

*Hakykaty men ýetim däl, ýone ýetim bolup ýazdym.*

## GOJA DÜNYÄ

Goja dünýä haýbatyňa buýsanyp,  
Kepeze dek ölümsyrap ýatmagyl.  
Göreniň ýutjak bolup küýsenip,  
Namart bazaryna merdi satmagyl.

Keserip durmaga kimiň erki bar,  
Aždarha sen bar ýürekde gorky bar,  
Bir názli gelin sen gyjyrdap duran,  
Görenler aýdarlar ajap görki bar.

Owadan mekan sen beren wagtyň az,  
Bagyňda bilbiller diýseň hoş owaz,  
Ýaňy saýrap duran wagty inderýäň,  
Asman tor goşy ýa-da algyr, baz.

Gujagyň açykdyr myhman almaga,  
Orak-çalgyň kesgir özür çalmaga,  
Ýalançyň hözirin görjekler köpdür,  
Goýmaz sen artykmaç oýnap gülmäge.

Ynsan ilki çaga bolup oýnaýar,  
Ýigit wagty bilmezlikden boýnaýar,  
Kämillikden ötüp gojalsa ýasy,  
Aýralyk agt geldi diýip ýaýnaýar.

Sen hem "Serhoş" ýaýnaýanyň biri sen,  
Ötenler dek ýer astynda çüýre sen,  
Ýone seniň ýazyp goýan eseriň,  
Ölmän galar il içinde diri sen.

## GAM BASYPDYR

Gam basypdyr garyp könlüm hanasyn,  
Tapmadym bir ýagşy ýoldaş özüme.

Weýran etdi juwan janym lanasyn,  
Tapmadym bir ýagşy syrdaş sözüme.

Uzatdym elimi dost diýip her ýan,  
Etdiler ahyrda gözümi gerýan,  
Bu zaman dostundan bolandyr berýan  
Gara bagrym, ynan meniň sözüme.

Meýhanalar boldy gjeler öýüm,  
Gam basan meýlerde elmydam küýüm,  
Şatlyk eder, gamdyr meň toýum,  
Mey hem em bolmady ýürek közüme.

Iýdirdim her kime dost diýip nanym,  
Kesmäni, ýarmany, dökdüler ganym,  
Janypdaş ýoldaşa bermäge janym,  
Görünmez ýakynda meniň gözüme.

Gaýgy-pikir juwan tenim baryny,  
Ýakyp ýüreginde kesel naryny,  
Aljyrap bilmeýär eder kärini,  
Ser edip bilersiz juwan ýüzüme.

Aşygam her halda kadyr hudaýa,  
Bäş günlük myhmandyr her kim bu jaýa,  
"Serhoş" hem bal diýip batypdyr laýa,  
gamhanadan gaçmak ýagşy özüme.

## ARYP AT BILEN

Magtymguly ýene bu gün toýuna,  
Köpdür gelen Türkmen gáýra ilerden.  
Seniň ýazan aryfana sözüne,  
Pähimi giň gerek kyndyr bilerden.

Köp nesihat etdiň süýji dil bilen,  
Rähim merewweti başda sözlediň,  
Yslam ýsygyny ýakdyň il bilen,  
Kuran okap hadys baryn gözlediň.

Tanalmaýan Türkmen dünýä tanaldy,  
Elwan haly, Ahal-Ýomut at bilen,  
Indi alymlaryň Türkmen balasy,  
Ýoluňy tutýandyry donuňy geýip.

Zyýarat mekanyň düzeler tizden,  
Hormatyňa ýädigärlük gurarlar,

Alymlar söz başlap şahyr hem yzdan,  
Sen arypa gol gowşuryp durarlar.

Dikeltdim men öz paýyma suratyň,  
At çapylan gök gyrtıçly meýdana,  
Tagzym kylýars Türkmen bolup sizlere,  
Kemçiligmiz geçiň eý aryp dana.

"Tagy Serhoş" sürme eder topragyň,  
kütelse-de güýç-kuwaty, gözleri.  
Ta ölüänçä saýa eder ýapragyň,  
Magtymguly aryp bolar sözleri.

## MÜBÄREK BOLSUN

Söz oragyn oran ey aryp şahyr,  
Dabaraly toýuň mübärek bolsun.  
Eden hyzmatlaryň Türkmené zahyr,  
Dabaraly toýuň mübärek bolsun.

Kuran okap yslam dinin hakladyň,  
Köp ýerlerde Şah Merdany ýatladyň,  
Ferdusy dek iliň dilin sakladyň,  
Dabaraly toýuň mübärek bolsun.

Döreden eserleň ençeme zaman,  
Galar asyrlarça zer dek bigüman,

Yrfany sözleriň deňizde umman,  
Dabaraly toýuň mübärek bolsun.

Hünärli ýigitler gelip öyüňe,  
Abraýly don biçendir boýuna,  
Alym, a:my ýygylýpdyr toýuňa,  
Dabaraly toýuň mübärek bolsun.

Diýseň güzel bejerildi mekanyň,  
Ömri artyk bolsun zähmet çekeniň,  
Kalbynda sen Ýomut, Gökleň, Tekaniň,  
Dabaraly toýuň mübärek bolsun.

Ussat Magtymguly hormatyň artar,  
Nesip bolsa Alla tanabyň dartar,  
Pirim diýip "Serhoş" yzyňdan ýortar,  
Dabaraly toýuň mübärek bolsun.

## GAL AÝAGA

Magtymguly gal aýaga gör ne bar,  
Alym, a:my ýygylýpdyr daşyňa,  
Seniň muştaklaryň ýatlamak üçin,  
Iki ýüz hem altmış alty ýasyňa.

Gelen köpdür Türkmenistan ilinden,  
Möwç urar daşyňda şöhratly-şanly,

Alymlar bar önen türkmen bilinden,  
Ýazyjy hem şahyr dünýäde sanly.

Eýran alymlary Türkmen hem parsy,  
Uly okuw jaýda bilimler beren,  
Sylag üçin gelip bu gün barysy,  
Seniň goşgularny okyýyp gören.

Sen alym hem aryp, ýáyylıdy adyň,  
Tutarlar pendiňi jan-u dil bilen,  
Şirgazyda okan Kuran bunýadyň,  
Ýaýrady yslama barça il bilen.

Ussat goşgyň dünýä dile düzüldi,  
Muştaklaryň artar günbe-gün sany,  
Adyň bolsa buýsanç jaýda ýazyldy,  
Artar Pyragynyň şöhraty-şany.

Sag bolsunlar iki döwlet başlygy,  
Guruldy mynasyp zyýarat mekan,  
Aşyga parh etmez ýakyn daşlygy,  
"Serhoş" hem aşygyň birisi eken.

## KUWAT BERDIŇ

Her kişi aradan çykdy diýp bolmaz,  
Sebäbi pæk tenler toprakda ölmez;

Arça dek elmydam ýaşyl öwüser,  
Ylym ýapraklary hiç zaman solmaz.

Göwher saklamaga ökdendir toprak,  
Durmuşa görk berer gök-ýaşyl ýaprak;  
Ýone her toprakda tapylmaz göwher,  
Tapysa misdir ýa bürünç-mafrak.

Göherli mekanda alymlar bişer,  
Dür saçar dünýäye ýalkymy düşer;  
Topragyň enesi eger suw diýsek,  
Aryplar çeşmesi elmydam joşar.

Şirgazyda okap yrfan ýaragy,  
Alandyr eline ussat Pyragy;  
Ömür baky şöhle salar jahana,  
Öcmez sözmez ýakyp giden çyragy.

Duýgulary güýcli Attar, Jamy dek,  
Ýa Mövlana, Hafız, yrfañ bamý dek;  
Baýezit Bastamy, Balhy deý bolup,  
Köp zatlar görkezen Jemşit jamy dek.

Magtymguly adyň doldy illere,  
Ferdusy dek kuwat berdiň dillere;  
Bostanynda gunçalaryň açyldy,  
Bu gün "Serhoş" guwanýandyrl güllere.

## BEHIŞTİŇ AGAJY

Bu gün bir begençli gün boldy bize,  
Aktokaý obada, dag-depe, düzə.  
Ussat Magtymguly seniň muştaklaň,  
Behiştin agajyn dikerler size.

Gelejekde ýaşyl ýaprak baglary,  
Saýa berer iliň baran çaglary;  
Uzak ömür bersin zähmet çekene,  
Gök-ýaşyla döner gurak daglary.

Ekiljekdir häzir zeytun agajy,  
Miwesi dermandyr bolsa-da ajy;  
Bezelyändir saňa gözel tebigat,  
Eý aryp, Türkmeniň başynyň täji.

Türkmen şahyrlary gelip gaşyňa,  
Tagzym kylyp ýygylýpdyr daşyňa;  
Ýene ýetmiş günden tutarlar toýuň,  
Iki yüz hem altmyş sekiz ýaşyňa.

"Serhoş" hem şahyrlaň birisi bolup,  
ediljek işlere begenip gülüp;  
ýigitler gol cermäp gollugna ýetsin,  
suw ýetmän galmasyn agaçlar solup.

## GALKYNŞLYDYR

Türkmen ýigitleri tutýandyr toýy,  
Bezäp ak eşikli ak gamyş öýy;  
Gamyş gulak, ince billi at bilen,  
Görk berer meýdana Türkmeniň soýy.

Atynyň boýnuna boýunsa dakyp,  
Eýeriň gaşyna kümüsler kakyp,  
Türme şaly gatanç diýip at bilen,  
Alyp gaçar öne yzyna bakyp.

Sürentgidir beýle çapgynyň ady,  
Ýygnar toý meýdana ýakyny ýady;  
Telpek selpilledip dony ga:lga:nda,  
Hezil berer atyň şemaly-bady.

Çapylýandyr geňeş günü taýlary,  
Heýran eder halky esbap-şaylary;  
Goç ýigitler golen cermäp durýandyr,  
Hyzmat eder şol gün garyp, baýlary.

Bir gün soňra uly çapgy gurular,  
Gazy emi:n, näme diýse durular;  
Päliwanlar çykyp göreş meýdana,  
Ýykanlara baýrak halat beriler.

Türkmen toýy galkynşlydyr bizlere,  
At çapgysy ýalkym salar düzлere,  
"Serhoş" bolup her kim däbin saklasa,  
gelejekde nusga bolar sizlere.

## KÖP GÖÇEN

Bu dünýäde köp kowan bar, köp gaçan,  
Her bir zadyň ganymy bar ýanynda.  
Giňdir jahan köp gonan bar, köp göçen,  
Ýaşamaga ynam ýokdur janynda.

Sagal, tilki ganym bolup towuga,  
Garry enäň ketegini boş eder;  
Köwük, ýaban pişik galyp sowuga,  
Gije ýatan guşa göwnun hoş eder.

Bürgüt, gajar al howany sökerler,  
Uzakdan görýändir aljak awuny;  
Tokgar, towşan bolsa ýerde bökerler,  
Iýjek bolup çölde biten gawuny.

Ertir bilen köp haýwanlar aç bolar,  
Towşan, tokgar bolsa şolaryň biri;  
Gajarm bürgüde hem şolar paç bolar,  
Dört aýakly ölüp iki aýak diri.

Sabyr kanahat bar möjekde, möýde,  
Şatlyk eder bilbil cemenli bagda;  
It wepaly bolar biliň her öýde,  
Ybrat almaly biz her ýagdaý çağda.

Ýolbarsdan öwreniň gujur gaýraty,  
Gorky atly ýüreginde kesel ýok;  
Urşgurlyk bolar gaplaňyň zaty,  
Bulara degişli aýra mesel ýok.

Garynça erjeldir ýükün çekmäge,  
Uçar guşlar erkin dünýäni gezer;  
Ökdendir jerenler çölde bökmäge,  
Mesel bilen "Serhoş" goşgular düzer.

*Magtymguly Pyragynyň ýerli umana agzalary  
bilmezlikden eýemsiräp goşgy okaljak bolsa gezek  
almandyrсын ýa wagt ýok diýmegi bilen uzak  
ýoldan zyýarata baran myhmanlary ynýydýarlar.  
Soňa tankyt yüzünde bir näçe setir ýazdyn:*

## BOGMASYN

Ilim-günüm bolmasa, aýym-günüm dogmasyn  
Bir näçesi bilmezden giň ýollary bogmasyn.  
Yşkdan eser bolmany biderek täsip edip,  
Degisli diýp ýurduma hem kowmsyrap cogmasyn.

Alym-şahyr jahanda degişlidir bar ile,  
Pyragy dek ylaýta tanalýandır köp dile;  
Borjy bolar ýerliniň sylag etmek myhmana,  
Ýigitleri durmaly baglap guşagyn bile.

Ýygنانşykda şahyrlar goşgularny tabşyrar,  
Orta çykyp näçesi wagt ýok diýip gabşyrar;  
Görüm gömän käleri eder işin bilmäni,  
Ylym bolman özünü mikrofona ýabşyrar.

Ýomut, Gökleň, Tekeler, doganlykda bir bolar,  
Barjak jaýy her kimiň, ahyr-soňy ýer bolar;

Galman ýüze hak sözi "Serhoş" bolup sözleseň,  
Eşiden hem bolaýsa, şonda serbe-ser bolar;  
Hak işini bitiren ärler şonda ner bolar.

*Şahyr we ýazyjy, merhum Nazmuhammet Pakga  
hödürlenýär:*

## GÖÇMELİ BOLJAK

Alymlar jem bolup oturşyk görýän,  
Ýöne bir stulyň üsti boş welin.  
Ýalançyň işine pikir edip durýan,  
Stulyň eýesi bizden daş welin.

Aramyzdan çykdy gerçegin biri,  
Çyksa-da jan tenden sözleri diri;  
Hormaty köp idi iliň içinde,  
Sylardy elmydam ussady, piri.

Bu gerçek şahyr hem ýaş idi özi,  
Ýazan rubagysy jana ornardy;  
Bagryna basardy ýangyçly közi,  
Gazet arkaly ili gurnardy.

Ýüregi açıkdy, galamy güýçli,  
Syrkawlap ýatsa-da ellişi işli;  
Borç bilip özüne Türkmen myrasy,  
Köpün biri idi kowumly, hyşly.

Bu öten ýigidiň juwan ýaşlygna,  
Gynanmakdan ýürek-bagyr dilinýär;  
Hiç ölçeg ýok aramazyň daşlygna,  
Daş hem bolsa eserleri bilinýär.

Bu ýoldan barymuz geçmeli boljak,  
Kerwen gelip ýetse göçmeli boljak;  
Ir-giji bar eger "Serhoş" hem bolsaň,  
Ömür ýyldyz batyp öcmeli boljak.

## USSAT NAZARLY

Dünýä görki diýsek bahar-ýazlary,  
Köllerinin gelişigi diýsek gazlary;  
Ruha damak diýsek aýdym-sazlary,  
Ruhlary sat eden ussat Nazarly.

Ussat Sahy, Magytmguly garlyny,  
Ýat edip aýdardy zülpi tarlyny,  
Toý bolsa deň tutup barsýz, barlyny,  
Illeri sat eden ussat Nazarly.

Oýandyrjak bolup apbak ýaryny,  
"Ýandyrdyn Bibi" diýp elde baryny  
Goýardy saryýaň çekip zaryny,  
Türkmeni sat eden ussat Nazarly.

Magtymguly Garlyň jan eý janyny,  
Teşnit, Kerem geldi, köpler sanyny  
Aýdyp gyzdyrardy iliň ganyny,  
Illeri şat eden ussat Nazarly.

Serhoş ýigit atly sahyň owazyn,  
Aýdan wagty dutar, gyjagyň sazyn,  
Direlden ýalydy Çalmanyň özün,  
Pirini şat eden ussat Nazarly.

Bu ýalançy her kime don biçendir,  
Ussat-şägirt ölüm zährin içendir,  
Ussat Sahy daglar diýip geçendir,  
Ussadyn ýat eden ussat Nazarly.

Tomagaly, duş bolmasyn, gelinler  
Diýip aýdan wagty ýürek dilenler,  
Kän idi gulagyn gerip görenler,  
Türkmeni şat eden ussat Nazarly.

Diýerdi dutarsyz bir gün gezmenem,  
Dutar, gyjak, Türkmen ýoly bozmanam,  
Bir aýdym aýdardy ady dözmenem,  
Aýdanda şat eden ussat Nazarly.

Ötse-de dünýäden galandyr ady,  
Abdylmennaf, Mansur könlüniň şady,  
Doktor Teke Mämet zurýady,  
Şägirdin şat eden ussat Nazarly.

Gadyr bilen ýok hem diýsek tapylar,  
Gadyr bilenlere açykdyr gapylar,  
Är-ýigitler bu meydanda çapylar,  
Ärleri şat eden ussat Nazarly.

Lakamy Mähjübbi, hujb-u haýaly,  
Öyi Çaýgowşanda Tokaý gaýaly,  
Sabırlydyr ogul bábek aýaly,  
Balam diýp dat eden ussat Nazarly.

Ýadymdan çykmaýar bir aýdan sözi:  
Ulaldarlar bagşy ýumulsa gözü,  
Her kim sylagyny görsemış özi,  
Geljegin ýat eden ussat Nazarly.

Sag bolup ýaşasyn düşünýän, bilyän,  
Hünär üçin ýürek bagryny dilyän,  
Bu meýlisi görüp "Serhoş" hem bolýan,  
Türkmeni şat eden ussat Nazarly.

Türkmenistanyň Gyzyletrek şährinde Kaka jan atly eziz

dostumyň ilki ogly Myrat janyň öýlenmek toýuna

1381/9/25 şemsi ýylynda ýazar gosgym:

## **ÝAŞLAR BAGTLY BOLSUN**

Ýaşlar bagtly bolsun ilkije sözüm,  
Dumly-duşdan gelen görýändir görüm,

Sebäbi Kakajan ilki toýuň diýp,  
Geldik Eýran ýurtdan doganym özüm.

Geliniň aýagy düşümlü bolsun,  
Bu içre yrsgal-bereket dolsun,  
Gybatyň duşmany garaja saçly,  
Eje-kaka diýen çagalar gülsün.

Köpmüş Kaka janyň ýary-ýarany,  
Gülüp garsy alar toýa barany,  
Iki ýurduň başlyklary sag bolsun,  
Açyp goýdy gatnaşmaga arany.

Gyzyletrek şahyr, bagşy merkezi,  
Bardyr ussat Magtymguly Gerkezi,  
Etrek bolýunda ýaşady ussat,  
Ýakyp ýylgyn agaçlary, çerkezi.

Nurberdi haypa zaryn aýdardy,  
Bibi atly aýdym baryn aýdardy,  
Öñki zaman telewizyon görjek diýp,  
Kümmet halky Daşlyburna gaýdardy.

Halk bagşsy bolup geçendir daýym,  
Belki jaýy jennet bolsun hudaýym,  
Aşyk aýdyň pirden uly ussatdan,  
Diýermiş yetişdi gysmatym, paýym.

Indi bolsa dutar-gyjak sazlarý,  
Yaňlanýandyr dik durmaly jazlary,  
Gulak gutyn aýýrmaga diňledik,  
Ukyplimyş bagşy eken özleri.

Türkmen bolup ýaşamak bir kadadır,  
Etrek boýunuň halky sadadır,  
Her näçe sada hem bolasa eger,  
Ýene toý gelşigi gülgün badadır.

Ýene bir gelşigi şorja balykdyr,  
Balygyň ganymy tordur, sälíkdir,  
Esengulyň halky ýetirer balyk,  
Dost bolup gatnaşsa dogan ýalakdyr.

Gülgün bada gelsik bolsa toýlara,  
Süýji arzuw edip barça öylere,  
Toýa hormat goýup gene myhmanlar,  
Rahatlyk bermeli dargan küylere.

Gara ýer gaýaýmaz ak maýa çökmän,  
Ýazy ýaz etmäge gerekdir hökman,  
Bu sözleri ötenermiz aýdypdyr,  
Çopan hem şat bolmaz guzular bökmän.

Gara bulut göwsündäki garyny,  
Toýa hormat goýup dökse baryny,  
Akja gar ýagmaga durdy diýseler,  
"Serhoş" bolup eýsek Etrek naryny.

## ÝIGITLIKDE GOŞULAN SÖYGÄ DEGIŞLI GOŞGULAR

### GÖZEL AŞYK BOLMUŞAM

Eý eti-gany meýesser, boýy serwi dek güzel,  
Meni görmän niçik ýeter, bilmen seniň kararyň.  
Ýürekden istär men seni, bu eýýamlardan ozal,  
Görmän meni niçik ýeter, bilmen seniň mydaryň,  
Serwi kamat boýuňa men güzel aşyk bolmuşam.

Keman gaşyň çekme ýáýyn, geçer mužganyň oky,  
Geler üstüňden mydama, gülleriň isi-koky,  
Razyýam ger ýetse her kimşäge özünüň haky,  
Hak aşyk men kabul etseň bolar men seniň ýaryň,  
Mahy taban dek ýüzüňe, güzel aşyk bolmuşam.

Islegimdir birje sormak, alkymyňdan her zaman,  
Minewwerdir tire gjäm, ýalkymyňdan bigüman,  
Köp japa berme nigärim, besdir indi elaman,  
Janyma otlar salar seň ol gara zülpi taryň,  
Jan alan jellad gözüňe, maral aşyk bolmuşam.

Ynam ýokdur loly dünýä, nazar sal bu çagyňa,  
Gel maralym goýma meni, hyjran otly dagyňa,  
Armanym ýok birje girsem, ekme narly bagyňa,  
Mundan beter ynjytmaýar, men seniň ahy-zaryň,  
Toty güftarly sözüňe, maral aşyk bolmuşam.

Gana-gana gülgün şerap, içsem mermər eliňden,  
Bal ezilen dodagyňdan, öpüp sorsam diliňden,  
Bagbanyň bolup tirsem, biten gunça gülüňden,  
Ýar ýolunda jandan geçen "Serhoş" seň hyrydaryň,  
Keman gaşly gözüne ýar, ozal aşyk bolmuşam.  
Ta kyýamat özüne jan, güzel aşyk bolmuşam.

### DOKMAÇY MARAL

Azaşyp ýolumdam bir öye bardym,  
Gözüm düşdi bir dokmaçy marala.  
Jemalyny görgeç köpeldi derdim,  
Ýürek süýşdi bir dokmaçy marala.

Boýdaşlary bilen saýradyp dili,  
Çitende dokmany maşyn dek eli,  
Basar haly-halça her tüýsli göli,  
Gözüm düşdi bir dokmaçy marala.

Hünärli el bilen darak kakanda,  
Gülülp gözü bilen mylgyp bakanda,  
Däli göwnüm ýşk oduna ýakanda,  
Ýşkym joşdy bir dokmaçy marala.

Gören güzelimiň goşa naryna,  
Hiç bir zat ýetişmez zülpi taryna,  
Ak ýüzi meňzeşdir dagyň garyna,  
Gözüm düşdi bir dokmaçy marala.

Çol ýerde hem owadan gyz bar eken,  
Jahan giň hem bolsa bize dar eken,  
Yşkly ýürek bir görmäge zar eken,  
"Serhoş" goşdy bir dokmaçy marala.

**GEL BÄRI**

Boý syrdamy ýetimli gyz gel bäri!  
Sözi jana ötümli gyz gel bäri!  
Islegim, sen bar gözeliň içinde,  
Alma-nary bitimli gyz gel bäri!

Göz önünde gara hally jemayň,  
Aýrylmaýar el hünäriň, kemalyň,  
Össün belki üstümizden şemaliň,  
Yşky jana ötümli gyz gel bäri!

Bilmen neçüýn ogryn garap güler sen,  
Yürek bagrym pyrgatyňa diler sen,  
Aýralyk ýamandyr oňat biler sen,  
Oňat işi tutumly gyz gel bäri!

Bardyr sende her hünäriň rişdesi,  
Söydüm seni Türkmen bagyň keşdesi,  
Goýsam başym gara saçyň puştasy,  
Bir ýassykda ýatymly gyz gel häri!

"Tagy Serhoş" aşyk saňa ey senem,  
Gudalyga gelsin rugsat ber enem,  
Yşk ussadym bolsaň şägirdiň menem,  
Okyp baryn hatymly gyz gel häri!

**PERIZAT**

Orta boýly galam gaşly perizat,  
Gel ikimiz zowky-sapa guraýly.  
Bu garyp könlümi eýleme naşat,  
Başymyza her ne gelse göreýli.

Aşyklygyň ýüki agyrdyr dagdan,  
Her kim aman öte bilmez bu çagdan,  
Rugsat be tireýli almaly bagdan,  
Alma naly bagda döwran süreýli.

Ýürekäki dile geldi bu zaman,  
Geçerin ýoluňda jandan bigüman,  
Aýan bolar yşkym beräýsen aman,  
Gül ýaňakdan pusa alyp bereýli.

Galam gaşyň meňzär kemanly ýáya,  
Güler ýüzüň ogşar gökdäki aýa,  
Nowjuwan ömrümüz bolmasyn zaýa,  
Gel maralym täze döwran süreýli.

Gurban bolar "Serhos" sen tekin ýara,  
 Beýle bakyp etme ýüregim para,  
 Rähm edip derdime eýlegil çäre,  
 Gel ikimiz ýagşy döwran süreýli.

### **SONA GÖZEL**

Utanar men aýda bilmen sözümi,  
 Sen maňa rähm eýle jan sona gözel.  
 Seni görsem ýitirer men özümi,  
 Gel maňa rähm eýle jan sona gözel.

Telwasly ýüregme gözün söz gatar,  
 Kirpikleriň oky janymdan öter,  
 Sen bolmasaň niçik aý-gönüüm batar,  
 Sen maňa rähm eýle jan sona gözel.

Gözelligiň bar nyşany sende bar,  
 Susnuňa goşgular ýazmak mende bar,  
 Diýsinler sen kimin jeren kanda bar,  
 Gel maňa rähm eýle jan sona gözel.

Käş bolsadym gära saçyň daragy,  
 Käş bolsadyrı sen maralyň geregi,  
 Söydüm seni ýık derýanyň baragy,  
 Sen maňa rähm eýle jan sona gözel.

Islegim rakyplar saňa bakmasyn,  
 Men aşygy pyrkatyňa ýakmasyn,  
 Aýralyk göz ýaşym belki akmasyn,  
 Gel maňa rähm eýle jan sona gözel.

Pyrkatyň eýleýär göz göwnüm gerýan,  
 Aýrylman yzyňdan gitseň-de her ýan,  
 "Serhoşyň" ýüregi sen üçin berýan,  
 Sen maňa rähm eýle jan sona gözel.

### **GELMEZ MARAL**

Maral ýarym tawus tekin, aldy janym näzler edip,  
 Nagma okyp bilbil tekin, gyş göwnümi ýazlar edip,  
 Aşyk-mağşuklyk ýolunda, hoş söhbetli sazlar edip,  
 Yntyzarda goýup meni, bilmen neçüýn gelmez maral.

Ýigitlikde däli serli, on sekiz, on dokuz ýaşym,  
 Arzuwymdy ýar ýolunda, pyda bolsa gara başym,  
 Alagapdyr bu zamanlar, rakyp meniň döwre-dasym,  
 Yntyzarda goýup meni, bilmen neçüýn gelmez maral.

Wagda bérüp belmen neçüýn, gorkar eje-dädesinden,  
 Köp zamanlar öter bu gün, maňa beren wagdasyn dan,  
 Bilmenem ýa habary ýok, aşyklygyň kadasyn dan,  
 Göz ýolda goýup meni, bilmen neçüýn gelmez maral.

Ýakdy "Serhoşy" maral gyz, bir ýaman ýşkyň oduna,  
 Aşyklaryň piri ýetsin belki şolaryň dadyna,  
 Tamam edip bu goşgyny söwer ýarymyň adyna,  
 Yntyzarda goýup meni, bilmen neçüýn gelmez maral.

**ARZUWYM**

Arzuwym bar bir görmäge, mahy-taban ýüzüňi,  
 Dilegimdir, eşidäýsem, şirin dilli sözüni,  
 Telwas eder, ýşk ýüregim, uçup barsam ýanyňa,  
 Kölde gezen gubagaza, ogsadar men özüni,  
 Maral boýlym, nazar salgyl, bu biçäre halyma.

Eşitseň-de elmydama, menň ähli dadymy,  
 Hiç parahym kylmaýaň sen, däli köňül şadymy,  
 Aýralykdan gül ýüzümi, solduryp gezsem mydam,  
 Gaýgy-gam astynda olsem, kim tutar meň adymy,  
 Daş ýürekli, rähme gel sen, nazar salyp salyma.

Pykatyňa gije-gündiz, çekerem man zaryňy,  
 Gel ynjytma gara gözlim, mundan beter ýaryňy,  
 Gullugyňda golum çermäp, bolasym gelýär gülüm,  
 Bagbanyň bolup tirsem, biten alma-naryňy,  
 Seň ýolunda, razyýam men, Talaň düşsün malyma.

Aşygam men bal ary dek, biten gunça gülüne,  
 Islegimdir ýetişäýsem, gül şahitli balyňa,

Gunça güldeñ bal döretmek, arzuw eýlär ýüregim,  
 Bostanyňa uçup barsam, tiken çekme ýoluňa,  
 Yşk ýüregim perwaz eder, sütem kylma balyma.

Ýa Reb özüň towpyk berip, myradyma ýetirgil,  
 Dergahyňa ýalbararyn, bu dilegim bitirgil,  
 Aýralyga döze bilmen, ýüreklerden ägäh sen,  
 Ýar gaşynda ýaşamasam, bu dünýäden ötürgil,  
 Ryswa etme hudaým, jülme jahan äleme,  
 Ýa-da "Serhoşy" giriftar etme beýle zalyma.

**GÖRMEDIM**

Çagyrdy dostumyň biri toýuna,  
 Ýygylipdyr gelin-gyzlar öyüne,  
 Dakynypdyr altyn boýdar boýuna,  
 Göz ayladym öz ýarymy görmedim.

Gäh hyýal eýledim nähoşdyr haly,  
 Gäh diýerdim geymiş gyrmazy şaly,  
 Gäh güman eýleçim bolmuşam däli,  
 Sol meýlisde şahmarymy görmedim.

Gelipdir deň-duşy, ýary-ýarany,  
 Göz aylap tapmadym güzel sarany,  
 Akdyrdym gözümden eski-barany,  
 Sol toýda men dildarymy görmedim.

Bir görmäge etdim telwas yüzünü,  
Aýlandym tapmadym dagy, düzünü,  
Meyleriň içinde gara gözünü,  
Gözläp jamda hunharymy görmedim.

Ne ajap ýokarmış gaýgyly çagy,  
Bir käse meý berse ol halda saky,  
Biderek yntyzar çekermiş "Tagy",  
Ol meýlisde öz ýarymy görmedim.

## JERENIM

Tebigatyň täze açan gunçasy,  
Aldy janym gara gözün jerenim.  
Şatlyk meýlislerde toýuň hunçasy,  
Ýakdy bagrym şirin sözün jerenim.

Gursak-döşüň ýele berip gezer sen,  
Görenleriň ýürek bagryn ezer sen,  
Bilmen niçik aýralyga düber sen,  
Aldy janym şähla ýüzün jerenim.

Her zaman gözlämde, ogryn bakar sen,  
Yşk oduna şirin janym ýakar sen,  
Merjen baryn gözleriňden döker sen,  
Ýakdy bagrym gara gözün jerenim.

Dört örüm saçlaryň öter biliňden,  
Sözleşenide bal syzylar diliňden,  
Görmedim sen tekin Türkmen ilinden,  
Aldy janym şirin sözün jerenim.

Gelşigi sen Türkmen sähraň ýazy sen,  
köllermizň sonasy sen, gazy sen,  
güleňde "Serhoşa" Türkmen sazy sen,  
ýakdy meni humar gözüň jerenim.

## IKI GÖZEL

Köňül berdim iki gözel dildara,  
Bilmenem men haýsa ýürek bereýin.  
Juwanlykda ýolum düşdi gülzara,  
Haýsysynyň gunçasyndan tireýin.

Birisiniň alma-nary ýetipdir,  
Ol biriniň zülp彝i bilden ötüpdir,  
Bu gülzara iki gunça bitipdir,  
Men bilmenem haýsa elim sereýin.

Inçe billi ýaryň gözü garadyr,  
Ol biriniň yşk ýüregi ýaradyr,  
Meň ýanymda ikisi-de töredir,  
Awaraýam haýsa köňül bereýin.

Birisi marala ogşar ýörände,  
Ol biri käkilik tekin saýranda,  
Başym çasyp özüm galdym haýranda,  
Bilmen haýsy bilen döwran süreýin.

"Serhoş" hurban bolsun bu iki ýara,  
ayralyk derdinden ýüregim para,  
henizem derdime tapmadym căre,  
garyp başa her ne gelse göreýin.

### DILÄR MEN

Kadır Alla arzym bardyr şanyňa,  
Ýalbaryp myradym senden dilär men.  
Gaýyp sen gözlerden barsam ýanyňa,  
Delmirip islegim senden dilär men.

Kalbymda salyndy ýşkyň binasy,  
Aýrylmaz dilimden ýaryň senasy,  
Sen-sen Rebbim aşklaryň penasy,  
Rähim sen, rahman sen, muny biler men.

Rähm edip gözümden akan ýaşyma,  
Yetirgil meni ol galam gaşyma,  
Ýarym bilen her ne gelse başyma,  
Ýar ýolunda ýürek-bagrym diler men.

*Hazar Boy  
TABRIZ*

Armanym ýok ýaryň goýnuna girsem,  
Täze biten alma-naryny tirsem,  
Mejnun dek ýolunda daglary syrsam,  
Ýar bolan ýorduna gaýdyp geler men.

Her näçe ýetse-de ýaryň jepasy,  
Dilegimdir ýene zowky-sapasy,  
Kime bardyr bu dünýäniň wepasy,  
"Tagy" diýer ýar bolmasa öler men.

### SONA JAN

Arzuwynda ýürek bagrym ot bolýa-da Sona jan,  
Her göremde garyp könlüm şat bolýa-da Sona jan,  
Hazan gelip bahar bizden, ýat bolýa-da Sona jan,  
Aşyk-mağşuk gördüligi, at bolýa-da Sona jan.

Halyçylar başlygy sen, bar gözeliň içinde,  
Ilkinji ser. tebigatda, gözellik don Licende,  
Hasrat bilen garayár men, ogryn bakyp geceňde,  
Ýürek-bagrym aýralykda, ot bolýa-da Sona jan.

Humar edip gara gözüň, çitme galam gaşyňy,  
Bar gözeller ede bilmez, seniň eden işiňi,  
Arzuwyma ýete bilmen, diýip, dökme ýaşyňy,  
Aýralykda ýürek-bagrym, ot bolýa-da Sona jan.

Pygan okyp bilbil tekin, ter açylan gülüne,  
 Gurban bolsam gül ýüzüne, bal ezilen diliňe,  
 Oldürseň-de özün öldür, berme duşman eline,  
 Arzuwyma ýetsem duşman, mat bolýa-da Sona jan.

"Serhoş" aşyk bolup geldi, gözleriňden amana,  
 Öter eyýam galmaz döwran, gitme nahak gümana,  
 Yetdi nobat ikimize, hoşluk etmek zamana,  
 Bu gazallar bizler üçin ýat bolýa-da Sona jan.

### LÄLE GYZ

Nowruz günü ýyl dolanyp gelse ýaz,  
 Bilbil gunça güle eder ýswa-näz,  
 Okyr magşukyna hoşluk gazal-saz,  
 Sad-u hurram ömr ötürýär läle gyz.  
 Geldi ýene bahar pasly läle gyz.  
 Gül bitipdir gülüstana läle gyz.

Biz obanyň tokaýlary, baglary,  
 Doly bolýar läle gülden daglary,  
 Bahar aýy sáher turan çaglary,  
 Çeşmelerden suw getirýär läle gyz.  
 Geldi ýene bahar pasly läle gyz.  
 Gül bitipdir gülüstana läle gyz.

Bezenýändir gök ýaşyla çölleri,  
 Doly bolýar guba gazdan kölleri,

Gelmedi diýp garar uzak ýollary,  
 Ýar ýolunda köp oturýar läle gyz.  
 Geldi ýene bahar pasly läle gyz.  
 Gül bitipdir gülüstana läle gyz.

"Tagy Serhoş" kyrk geçirip salyndan,  
 galam bilen sözletirdi halyndan,  
 her ne ýazsam azdyr gara hayndan,  
 haly dokap iş bitiryär läle gyz.  
 Geldi ýene bahar pasly läle gyz.  
 Gül bitipdir gülüstana läle gyz.

### JAN EJEW

Eý agalar düşdi gözüm bir gülşeniň gülüne,  
 Bagbansyz bitipdir şol gunça Türkmen çölüne,  
 Soraşdym ol gülün adyn, Ejew geldi diline,  
 Bir göremde ýık ýüregim boldy berýan jan Ejew.  
 Eý Ejew janym Ejew, ýandy bagrym jan Ejew.

Jan Ejew meňzär ýörişiň tawus guşuň näzine,  
 Gursak-döşüň ogşaýandyrlar kölüň guba gazyna,  
 Monjuklaryň sesi taýdyr nazarlynyň sazyna,  
 Pyrkatyňdan gara gözüm boldy girýan jan Ejew.  
 Eý Ejew janym Ejew, ýandy bagrym jan Ejew.

Ýalkymy bar ülkämizde, dogaýypdyr aý bolup,  
 Sahylykda berse bize goşa naryn baý bolup,

Dodagyndan pusaalsaň ýokar ol gök çay bolup,  
 Ýar ýolunda ýürek bagrym boldy berýan jan Ejew.  
 Eý Ejew janym Ejew, ýandy bagrym jan Ejew.

Bende "Serhoş" Günbet ilden aýdýandyr zar bilen,  
 Sazyna heň berip çalsyn bıgsylar dutar bilen,  
 Razy bolma gözel sonam ötmegime ha:r bilen,  
 Söbügiňden aýrylmaram gitseň her ýan jan Ejew.  
 Eý Ejew janym Ejew, ýandy bagrym jan Ejew.

### ÝŞKADYNA

Tirsegme söyenip, pikire batyp,  
 Galam aldyň ýık adyna söz gatyp,  
 Satar sen mertleri namart aýagna,  
 Ne gördün Kenganly Ýüsübi satyp.

Akyl belasy sen dälilik başy,  
 Garry, juwan bary dadar bu aşy,  
 Güldürer sen gähler gaýgy salar sen,  
 Düşse ýoluň çeker ýükün her kişi.

Sen Leýlini etdiň dünýä jenany,  
 Däli etdiň Mejnun tekin danany,  
 Ýayratdyň däli diýp Mejnuniň adyn,  
 Weýran etdiň ýoluň düşen hanany.

Bal dodakly, galam gaşly sen etdiň,  
 Gaty ýürek, gara daşly sen etdiň,

Köp ýurekler senden ýaňa bolup gan,  
 Selbinýazy sunbül saçly sen etdiň.

Kitaplar ýazdyryp dessan düzdürdiň,  
 Köpleri agladyp gözün süzdürdiň,  
 Han Saýat ýskyna aşyk Hemrany,  
 Öý-ili tanytman seýran gezdirdiň.

Iki ýşka duçar etdiň Tahyry,  
 Sözletirdiň Molla Nepes şahyry,  
 Tatarda zöhräni eýleýip gerýan,  
 Sat etdiň Bagdatda gözel Mahymy.

Ýayratdyň jahana Perhat adyny,  
 Ýakyp ýüreginde şirin oduny.  
 Yetişen bolmady hak ýşka eý dat,  
 Kim eşitdi gulak asyp dadyny.

Sen ýsyk, indiki etdiň giriftar,  
 Biz bilen bolar tek etmegil reftar,  
 "Serhoş" hem galamyn alyp eline,  
 Üstüňden ýol salyp eýledi guftar.

### ÝBRAT ÜÇİN

Gaýanyň astynda çeşmäň başynda,  
 Düşdi gözüm keman gaşly geline.

Ýygylmypdyr bir bölek gyz daşynda,  
Alypdyr küýzäni mermer eline.

Monjugynyň sesi saz tekin ýokar,  
Haraman ýöreýip ogrynda bakar,  
Boýur-boýur gözleriňden ýaş döker,  
Habar aldyn bu söz geldi diline.

Ömrümden geçipdir on ýedi bahar,  
Bu keç reftar pelek eýledi gahar,  
Turup nalyş eýleýir men her säher,  
Haýsy bilbil bakmaz biten gülüne.

Dokuza ýetmeýär ärimiň ýasy,  
Jübsündedir mydam aşygy, daşy,  
Ýokdur căräm derýa atmasam läsi,  
Ýa çykmasam suwsuz ýeriň çölüne.

Ne günähim bardır ýakdylar meni,  
Göwün telwas edip bakar men seni,  
"Tagy Serhoş" görüp şeýle bir zeni,  
Ybrat üçin galam aldy eline.

## DEHISTANYŇ İÇİNDE

Aýlanyp, dolanyp güzerim düşdi,  
Lale biten gülüstaniň içinde.

Şaýlanyp bir gelin deňimden geçdi,  
Gördi gözüm dehistanyň içinde.

Alma dek ýaňagy, sadap dek dişi,  
Haraman näz edip maral ýörişi,  
Takat getirmäge saýlaýar kişi,  
Lale biten bir bossanyň içinde.

On alty ýaşly diýp açyldy dili,  
Meyesser endamy inçeken bili,  
Gynansak hem bildim Türkmen dir ili,  
Öyi barmış dehistanyň içinde.

Habar aldyn hemdem ýaryn özünden,  
Eir ah urup gan ýaş dökdi gözünden,  
Beýle aňdym dile gelen sözünden,  
Otlar ýanar şu hassanyň içinde.

Altımyşdan ötüpdir äriniň ýasy,  
Agarypdyr saçy, sakgaly, gaşy,  
Gaýgydan açylmaz "Serhoşyň" başy,  
Ýalan ýokdur şu dessanyň içinde.

## EDEBI YAZGYLAR

### NURÝAGDY AGA

Nurýagdy aga pyçagyny çalgym daşa çalyp, ýurt çalyp gelýän Gurbangylyç atly sakgaldaş dost'nyň hormatyna, söwüş soýmak üçin gulagy täze çäklenen alaja dalgyr çebsiň üç aýagyny güyläp, damagyny çalyp, pyçak awusyna jydamany çäbeleniň ýatan haýwanyň jany çykandan soňra ganyny ýuwup çalgy bilen çalan otunyň üstünde ýatyryp derisini ýüzmäge durdy. Janlyny ýüzüp bolandan soňra gyrakda goýdy-da süýji içegini iç ýag, bagyr, öýken, böwrek, dalak, ýelinini, kesip gaba saldy. Soňra çatylbyny geresläp, sagryň çüýcükliginden kiçijek aýpaltany salyp döşüne baryança iki bölüp, gol-butlaryny kesip, baryny kersen-çanaklara saldy-da pyçagyny ýuwup gynyna salyp, "bir çäýlyk bolanmyka diýyän" sözü bilen myhman bilen ak öye girdiler. Nurýagdy aganyň gartaň aýaly Nurtäç eje bolsa, alaja keten saçagy törde düşäp gök çäý, tursy çüýcük, gök üzüm, peýwendi erik, turşy leýmun, künjüli kesmek, toşaply sary ýag, sargan ýaly goýy gaýmak, mele myssyk tamdyr çöregi ara getirip içi towuk tenden doldurylan ýassyklary tirseklenip, uzanmaga orta oklady. İki dost süýji söhbetli içen çaylarynyň demkeşleri boşanyny bilmändir. Yöne Nurtäç ejäniň lakyrdap duran gara tüñce we galdaqlardan soňraky demläp ara getiren çayyny içenlerinden soňra maňlaýlary cygjarmaga durdy. Şeýle bir wagtda hem goýunlar ýataga gelmegine görä, iki dost çäý dogasyny okap: "Goýunlara aralaşayly!" diýip, öýden çykdylar. Görseler çolukoglan öri meýdanda bakan ýoz goýunlary getiripdir. Bir az salym geçenden soň, sagylýan goýunlar hem ýataga gelip, daşy çetiden gabalan tegene girdi. Sagyncy gelin-gyzlar Nurtäç eje bilen çoluk we çagalaryň tutup getiren goýularyny sagyp tegenden

çykardylar. Goýunlar sagylyp azaldygыça tutmagy kyn bolup gergenek bilen tutup sagylyp baýandan soňra güneýde bakylyp ýören guzulary depäň arkajyndan enelerine garşy emişdirmäge góýberdiler. Guzularyň cozup mäläp gaýdysyny göreňde bir goşun ordasynyň duşmana garşy cozup talanan zadyny ele getiren soň ýitginiň yzynda gezişi ýaly guzular hem enesini tapjak bolup, bu goýundan ol goýuna súmsünip enesini emmäge durýar. Enesi bolsa guzyny ysgap öz guzusy bolmagyndan göwni jaý bolandan soň süýt damarlaryny gowşadyp süýduni iýidirýär. Wagty hoş bolup duran Nuraýagdy aga bilen Gurbangylyç agany Nurtäç eje: "Bagyr öýkenli batyrma bişirdim. Gelin naharlanyň!" diýip, öye çagyrmagy bilen, iki dost ýene bir gezek saçak başynda oturdylar. Çorekbatyr nahary iýip, doğa okalandan soň, Nurýagdy aga Gurbangylyja ýüzlenip: "iýen damagymyzy siñdirmäge bir gök çäý bilen araň barmy?" diýip soraşanda, dosty: "Menä Türkmeniň doýan ýeriňde doklugyň sigdirme, diýen meseline görä, ýurt çalyp nesip bolsa gün batmaka, obamyza aşmaga ýola düşsem oňat bolarmyka diýyän, ýone iýen zorly damagymyz çölde suwsatmazlyk üçin bir käse çaya ýarty galam guruk ýag atyp çäý çorba edip berseňiz içip ýola düşeýin" diýip, çäý çorbany gyzgynlygy bilen başyna çekdi de atyny eýerläp: "Hoş Alla Yarynyz!" sözü bilen ýola düşdi. Nurýagdy aga myhmany ýola salyp gök çäýy içip otyrka aýalyna berýän gürründe: Gurbangylyja gitdi, ýone hudaý bizi myhmansyz goýmaz, ýene bizi ýatlap gelen dost-ýar tapylar" diýip, düş almak üçin uzandy.

Döwletli maldar Nurýagdy aganyň myhman söýerligi "Mihmanyň yrsgaly özünden öň geler" diýlen meselini ýada salýar. Meniň pikrimçe Türkmen halkynyň bu ajaýyp myhman söýerlik däpleri her bir ilde tapylmagy kyn bolsa gerek.

## BAHAR

Bahar aýy diýseň görkli eken. Tebigatyň sungatyna pikir edip oturşyma höweslenip birdenkä ýüregim möwç urup çay çöregimi içip-iýip bolamdan soň, al depel sekilje atymy eýerläp, münüp ýola düsdüm. Meniň maksadym Masan deresiniň boýunda eken däne ekeranlygyny ýakyndan seredip-de Ýazgeldi aganyň öýüne myhman bolmakdy. Şäherden indi saýlanyp çykan wagtym ilki gözüm düşen çopanlaryň biri ýedi bogun tüydüğünü, elkin goşuny ýükläp barýan ak aýgyr eşeginiň üstünde çalyp-da goýunlary bolsa täze urban guzulary bilen gök ýasyl gyrtyc ýaz otuň üstünde oýnap böküp ýörenlerine gözüm düşdi tebigatyň hekmetine pikir ede-edede ugra berdim.

Bahar tebygaty biziň gara toprak meýdanlarymyza hem ajaýyp görküni saçan eken. Her ýere seretseň gök ýasyl bolup, ýaz ýeline ygşyldap oturan arpa-bugdaý ekinleri görseň boljak. Dere-depe boýunda hem läle we her tüýsli reňkde açylan güller täze ösüp barýan juwan gelin-gyzlaryň boýnundan asan gyzyl, sary, mawy monjuklary ýaly, bahar tebigatyna aýratyn bir görk berip husnuny müňlerce artyk edipdir. Meniň atym selkildäp ýol ýörise-de gün ortadan inđi agan zamany ýazgeldi aganyň ýaz ýurtly goýun ýüne baryp duşdum. Atymy öýüň gara ýeňsesinde gazyga baglap, iýim torbay çitme horjunyndan alyp öýle iýmini berdim-de Ýazgeldi agaň öýüne salam berip girdim. Ýazgeldi aganyň gartaň aýaly Gurabantäc eje bolsa: "we äleykümüssalam"

diýip töre geçmek höziri etdi. Oturyp aman-saglyk soraşamdan soň: "Hany ýazgeldi aga görünmeýärä?!" diýemde, "Ýazgeldi aga-da çopanlaryň çay-süýduni berip goýunlaryny üzümäge ýaňja dereden indi. Meger bir az wagtdan gelse gerek" diýip, bir demkes çay bilen täze ojakdan çykaran gömme çöreginiň külüni kakyp bir okarany dolduryp sary owuz ýaly bolup gaýnan goýun süýdi bilen bir käse gaýmagy öňümde goýda gaýnap duran gara gazany üç aýakly taganyň üstünden ýere düşürdi. Men hem bolsam bahar tebigatyndan özüme ýeten ilki sowgaty bilen maşgul bolup oturşyma Ýazgeldi aganyň işikden aşyp öye gelenini bilmändirin. Yöne onuň: "Bä meniň eziz şahyr dostum gelen ýaly" diýen sözüne ýerimden turup salam berip görüşdim. Ýazgeldi aganyň yüzü-gözi hem läle gülüň açylşy ýaly diýseň nurany bolupdyr. Diýmek bilen, men Ýazgeldi agany gyşyň ortaky aýynda bazara azyk almaga gelen wagty göremde onuň syratynda beýle ýagdaý duýmapdym. Yöne tebigatyň bahar diýip iberen sowgatynyň biri çöl meýdanlara beren ajaýyp görki diýsek-de haýwan, ynsanlarda hem görmek boljaklygyna gözüm yetdi.

Bahar, adyň baş depdere açyldy,  
Bahar, jilwän çöl meýdana saçyldy.  
On iki aý bolan bir ýyl içinde,  
Üç aýy bahar diýip adyň seçildi.

Bahar ýyl başy, sen jahanyň görki,  
Berilendir saňa tebigat erki;  
Bereketli ýagmyr ýagyp gyş aýy,  
Gök ýasyl güllerden donuň biçildi.

Daýhanlar hem gelmeginė garaşyp,  
Gyş söweşli maldar indi ýaraşyp;  
Aktokaýda Türkmen bary jem bolup,  
Pyragynyň bellı günü geçildi.

Gyş çagat gollarda oturan maldar,  
Sen gelen soň köne ýurduny galdar;  
Haýwan, ynsan seniň ýşkyňa düşüp,  
Gyrtyç biten gök baýyra göcüldi.

Her ne ýazsam azdyr waspyňdan bahar,  
Ýagmyryň ýagdyrgyl gäh şam-u sáher;  
Ýamany guraklyk görenler aýdar,  
Şol sebäpden gara gumdan gaçyldy.

Täze ýyl diýp nowruz baýram tutuldy,  
Yigitleri öz ýaryna çatyldy;  
Saz-söhbetli uly zneýlisler gurap,  
"Serhoş" bolup jam şeraplar içildi.

## GURBAN AGA

Gurban aga ertir daň atyp atmaka, ukusyndan oýanyp: "Synja-täret kylaýyn" diýip, öýden daşary çykdy-da, gözünü daň ýyldyzga garşy tikdi. Görse ýyldyz aýdan ýerine ýetmändir. Bir az ir oýanmagyna öz-özünden pikir edip" Alla! Şu ömrüme čenli bellı wagtda oýandyryan kökli-jaňly sagatym bolmasa-da hudaýyň birligine we peýgamberiň berhaklygyna iman getiren ýüregim ýaňşmany mesjidin sopusynyň Alla-u Ekber diýen sesine oýandyryardy, meger bolsa öten agşam Baýram sakgaldaşym bilen Annadurdy aganyň oglu öyerip gelin alýan at çapgyly toýuna gimäge höweslenip ýatanyma görä tiz oýananmykam?!" diýip öz-özüne düñürdäp, gara depel mest atyna garşy ugrady. Ony timarlap bolandan soň, Baýarm aga bilen çäý-damak içip-iýip ugramagy maslahat bildiler. Şoňa görä-de älem-jahan ýagtylananda sakgal-murty tymarlap özlerini bezäp, toý gatanjyny atlarynyňönüne salyp, Annadurdy aganyň obasyna garşy ugradylar. Gün orta ýetmäkä obaň gyrasyňa ýetip obadaky toýa ýygnanan adamlara Annadurdy aganyň ýakyn dostlary gelenini bildirmäge tüpeňleriniň agzyny göge tutup atlaryny çapdyryp ok baryny saýmaga durdular. Annadurdy aga bolsa: "Bä meniň eziz dostlarym gelen eken" diýip, at tutmak hökmüni etdi. Gurban aga bilen Baýram aga bolsa toý gutlap ak gamyşly, bili nagyşly ak öye girdiler. Gurban aga bolsa Annadurdy aganyň aýaly Aýjemaly görüp öten zamanlary ýadyna düşüp toýunu gutlap degmelemäge durdy. Ol kyrk ýyl mundan ozal dogry on ýedi ýaşynda Aýjemala guzy gaýtaryp, goýun sagýan wagtynda aşyk bolup guzularyny tutuşýany we nesip bolmany bir-birine gowuşmany ýıdyna düşüp köne derdi täzelendi. Gurban aga Aýjemalyň köpe oglunyň

öylendirmek toýuna begenýäni, ýa-da ata-enesiniň bilim azlygyna görä täsip edip, gul-ig diýlen sözi bile Aýjemaly alyp bermäni şeýle bir şadyýanlkda mundan hem ýakyn bolup bilmeýän hasratyn çekyänini oturanlara bellı bolmasa-da Aýjemala günün şöhlesi ýaly bellidi. Ylaýta Gurban aganyň Aýjemalyň ýerine düşen aýalyndan hem öngüni bolmany zurýatsyz geçmegine gam basyp otyrka ýaşuly we ýagsy ýigitler öyle namazy okyp: "Geňeş toýy başlamaga çapgy meýdana garşy ugraýly" diýip, maslahat etdiler. Gurban aga gyzyl donuny geýip, gara depel atyny Teke jul ala buýunsa kümüs şay esbaby bilen bezäp baş atar tüpeñiniň guşagyny boýundan geçirdi-de puhar telpeginı selpildedip Baýram aga we Annadurdy dosty bilen atlanyp çapgy meýdana garşy ugradylar. Gurban aga bir semiz öküz toýuň göreşine gatanç berse-de bir top türme şaly Annadurdy aganyň önden süyrentgi alyp gaçmak pikre düşüp gara depel mest atynyň buduna gamçylady. Gurban aga at münmäge her näçe çeper hem bolsa türme şal atyň aýagyna çolaşyp tasap, durar ýerde durmany bir uly jordan yrgyýanda, bagty şor Gurban aga kuwatý kemligine görä atyň üstünde otura bilmäni ýere ýykylardyda tüpeñiň aýagyna sini ilip bir ok sesi geldi. Baryp görseler Gurban agaň gursagynyň üstünden gyzyl ganyň özi ahmyrly açık giden gözüniň daşynda üýşüp hata bolupdyr. Gurban agany toýy ýasa dönen aýjemlyň öýüne getirip, Aýjemalyň özüne niýetläp goýan köpünü bilen donap obaň ýakynynda çapgy meýdanyň gyragyndaky depäň üstünde jaýladylar. Gurban aganyň öz öngüni bolmasa-da, Aýjemalyň islegine görä soňra dogan ogul agtyklarynyň birine Gurban aganyň adyny dakdylar. Indi bolsa şol ýigit şehitlije atly maldarlaryň ýaýlak ýurdy bolan çölünde oturyar.

## AÝSA BIBI EJE

Biziň ýakyn goňşulygymyzda oturan Aýşa bibi ejäniň hem ýaşaýyş ýagdaýna seredip ýalýşyndan ybrat almak erbet bolmasa gerek. Onuň ýaşynyň sany elli ýyldan ötmedigini bilmek boljak. Ol her gün ertir daň atyp atmaka ýerinden turup, mor depel tiwe sygrynyň süýdüni parahatlyk bilen sagjak bolup: "Höwlim-höwlim mor depeljäm!" diye-diye dälişge tüwesiniň söýnük bilen karar tapýan owazyny täze dogan çagalary hüwdülenşi ýaly hiňillenip sagýar-da namazyny okamaga durýar. Ol namazyny okap bolandan soňra hem ýüz ýigrim dört müň ötüp geçen pygamberleri sanaýan ýaly bolup sopularyň barça ýatlayán oňat kelanlaryny namazlygyň üstünden turmany zikir edip dogry bir ýyl mundan ozal goşun gullgyna giden gelinli-çagaly Abdylla atly ýeke oglunyň hakynda hem saglyk dogasyny okaýar. Ol soňuny saýgarmany: "Öz gözümiň açıklygynda Abdylla janyň toýunu tutmasam bolmaz" diýmegi bilen Derýaguly aganyň: "Haý aýal! Oglumyzy goşun gullugyny gutarmany öylendirmek garbyş işdir" diýen neşihatly sözüne hem seretmäni bar ýogundan geçip gelin alanyny we indi hem geliniň buruljyp, her bir Abdyllanyň ady dile gelende gözlerinden buýur-buýur ýaş döküp

oturany ýadyna düşüp eden ýalňyş işine ökünip, aňrysyna ýetip bilmese-de, "İş gaýgyny basar" diýip, Baýramtaç atly dokmaçy gelinini bikär goýmajak bolup onuň darap pişge eden ýüňlerini egirmek bilen harasat gününü aşama ýetiryär. Aýşa bibi eje Nowruz aýyň irigmäni ýagýan ýagyşly günlerinde öz öýünde karar tapmany, ertir damak çayyny iýip-içip, Baýramtaç gelinine: "Derýaguly aganyň gün orta nahar tetärigini göreweri, men goňşym Ogulbabek hajynyň öýüne oturmaga gitjek. Aşama çenli güýmensem gerek" diýip, tabşyrgysy bilen bir gujak pişgäni gapdaly çyzyk atan ykmaçly iginin eline alyp: "Meniň garry kempir enemiň ýanynda oturmaga geldi" diýmek bilen, "Meniň Hydry atly ortanjy doganym hem Abdylla bilen goşun gullugyna gidipdi. Soňa görä ýürk-ýürekden suw içer diýlshi ýaly iki garrynyň sözleri köplenç Abdylla bilen Hydrynyň üstünden aýrylmaýardı. Yöne hydrynyň goşun gullugyny gutarmany öýlenmezlik niýýeti bolmagyna görä, yzyndan gaýgy-gamy ýoklugy taze ýakynlykda enemiň adyna ýazyp iberen hatyndan belli bolýar. Dogrusy-da yigitleri goşun gullugyny gutarmany öýermek ýalňyş işleriň biri diýp Aýşa bibi ejaniň ýalňyşyny ybrat sapagy etsek, erbet güne düşmesek gerek.

## OGULIAN GYZ

Biziň şährimizdäki orta mektepde okap ýören gyzlery ýakyndan görmegiň hem aýratyn höziri barmış. Men ol taze açyljak gülüň guncasyny ýaly bolup ylym bostanynyň içinde biten gülleri şol ýere örän ýakyn bolan dostumyň öýünden syn saldym. Gyzlaryň bir näcesi öýlerinde ata-enesiniň gaýgly geplerinden pikir parahaty bolmazlygyna görä we ýa medresede ýasaýan boýdaş gyzlaryň arasynda ýaz günleri isli-kokly gülli oostanlarda şatlyk edip saýraýan bilbil guşlar tekin öz deň-duşlary bilen top oýnap, böküp-towusyp ýörenlerini oňat bilýän. Şu gyzlary görer bolsaňız olaryň gaýgy atly kesel bilen tanyşmazlyk niýetleri barlygyny örän bir az syn bilen aňlamak boljak bolar. Öz okuw bilimini artdyrmakdan daşgary-da tor egin-başlar örmek we nakşaýlyk edip çekyän suratlary we jaýlar, ýollaryň tersimi hem mekdephanada bilimli mugallym aýallaryň berýan sapaklaryndan ybarattdır. Şu medersäniň alty klas okuwçy talyby bolsa-da her bir klasyn okuwçylary üçin bir hepdäniň otuz sagatlyk okaýan wagtyndan üç sagaty werziş atly oýnuna karar berilipdir. Şeýle bir sagatlarda gyzlar woleýbol, basketbol, gimnastik, ping-pong we ýortup ýaryşmak ugrunda ilkinji orunlyk makamyna ýetmek üçin edýän talaşlaryny bilmek boljak. Men birdenkä ýigrim dört ýyl mundan ozal, dogry bir mün üç yüz ýigrim bäsiniji şemsi ýylда taze medersä baramda aýal mugallymanyň gytlygyna görä, şol zamanyň gyzlary bilen bir jaýda bolup okanyň ýadyma düşüp häzirki eýýamyň medrese mugallymlaryny gerňap gördüm.

Indi bolsa ençeme okuwy jaýlarda öz Türkmen gyzlarymyzdan mugallymçylyga ýetip, şeýle bir mukaddys ýerleri ylmynyň şöhlesinden ýagtylandyrmagyny we keselhanalarda hem köplerçe aýal doganlarymyz doktorlyk makamynada hassa bolup gelenlere sagaltmak ugrunda talaş etmeklerini görüp beýle bir okuwy jaýyň uly makamyna oýlanyp durşuma Oguljan atly gyzы görüp tanadym. Men oguljany bir müň üç ýüz kyrk ýedini ýylyň okuwy synansygy guitarandan soň orta mekdebiň üçünji klasynyň synansygynda iki ýüz kyrk altý özi ýaly gyzlaryň içinde birinji orun makamyny eýelenmegini gazete ýazylanda görüpdim. Oguljan gyz boý syrdamy woleýbol, basketbol oýnamaga mynasyp bolsa-da top oýnap towsup ýören boýdaşlary bilen işi ýokdy. Ol bu dünýäniň ýsratyny bilmeýän ýaly bolup öz ýitigini kitaplaryň arasynda ýazylan hatlaryň içinde gözleýärdi. Onuň ýitigi meger bolsa-da ylym diýsek garbyş gitmesek gerek. Diýmek bilen, Oguljan gyzyn atası İlämämet hem ata-enesiniň bilmezlikden köp okan kapyr bolar diýlen söze görä medreseden çykaranylary we öz deň-duşlary medreseden galmany bir maksada ýetişenleri ýadyna düşüp: "Indi bolsa gyzym Oguljan men saňa guwanýan" diýip oňa söýgi berýän sözleri bilen ylma ykjamlı höwesleri ýüreginde joşdurmagyny öýlerine Gurban aýdyny gutlamaga baramda görüpdim. Men özüm şeýle bir ylym üçin talaş edýän Türkmen gyzlara guwanyp, olaryň adyna aýratyn dessanlardyr, goşgular ýazmaga höwesim köplüğine görä sözümiň soňunda ylym adyna goşan goşgymy ýatlap geçmegimi ýersiz görmedim:

Ylym, sen eder sen gözleri ýagty,  
Ylym, sen açar sen alyma bagty;  
Eneden dogandan göre girýänçäň,  
Talaş et ylm üçin az däldir wagty.

Ylm, seň yzçylaň doýmaz isiňden,  
Altynlar döreder küümüş, misiňden;  
Bagban gülüne gulluk eden dek,  
Suw beriň daýansyn ylmyn daragty.

Ylym, seniň miwäň süýjüdir datly,  
Ylym, seniň çagaň şöhratly-atly;  
Ösümlı sen, ösdüň bilim ugrunda,  
Uly bolup gurdun dünýäde tagty.

"Serhoş" bolar her kim ylyma uýsa,  
ylymdan galmaňyz agýarlar goýsa;  
ylym gämisine münüp biläýseň,  
sen üçin getirer in uly bagty.

## MÄMETGURBAN AGA

Ýaz aýlary gaýra çöllerimizde ýasaýan goýun maldarlary ýakyndan görmegiň hem aýratyn höziri barmyş. Şeýle bir günlerde garabasaga ýaly bolup gelip geçen garly-aýazly her bir ota-çöpe eliň degende kesim-kesim edýän sowuk howany başynda geçirip çakganlyk we daýawlygy bilen özi kynçlyga düşse-de goýun guzularyny horlamany ýaza ýetiren maldarlaryň biri hem Mämetgurban agadır. Men Mämetgurban agany çoluk oglanylaryň bakyp getiren guzularynyň ýokumly saz tekin sesli owazyna guwanyp gök ýaşyl bolup gögeren gyrtýç oyuň üstünde sol eliniň tirsegine söýenip söýünip ýatan wagty duşuşyp salam berip görüşdim. Mämetgurban aga: "Wäleýkimis-salam" diýip, aman-esenlik soraşandan soňra: "Hany myhman ýigit, öýde oturşyk edeýli-de!" diýip, hormat etmegi bilen: "Kerim jan, myhmanyň atyny tutuň" diýip, öýün gaýra ýeňsesinde gara depel kösseklı atyň guşluk iýmini berip duran Kerim atly oglunuň çagyrdy-da meni ak gamyşly täze durluk eşikli ak öye saldy. Mämetgurban aganyň aýaly bolsa myhman sylagyna peşmek baryny ojagyna salyp otlap suuwdan doly gara tüñçäni gyragynda goýdy. Gara tüñçe bolsa lowlap ýanan peşmegiň oduna takat getirmäni lakyrdamaga durdy. Mämetgurban aganyň aýaly gyzyl ala demkeşlere çay atyp demledi-de, ojakdan täze çykaran külli çöreginiň külüni kakyp süpürip, goýunyň täze mesge ýagy bilen öňümüzde goýdy. Biziň ýaly şäherli ýurtlarda nebat ýagyny iýip

ýören adamlaryň agzyna mesge ýagy doğrudan hem ýokumly gelýänmiş. Ylaýta garpyz toşap, gök üzüm, peýwendi erik, turşy leýmun we dürli çüýçük nabatlar hem çaya grek zatlary diýip, ýanynda goýulsa oña ýeter datly tagam gytlygyna gözüm ýetişdi. Bu ýagşy nygmatlar gije-gündiz biziň gözümüzىň öňünde görünse-de şäheriň harasat günli galmagaly bilen göze gelmeýänmiş. Mämetgurban agany süýji söhbetli içen gara çayy gandyra bilmegi ikinji demkeş ara gelmegi bilen belli boldy. Onuň maňlaýy soňraky içen çayy bilen derlemek ugrunda çygjardy-da, goýunlar gün orta sagym wagty ýataga gelmegine görä: "Kerim, Mämetaman, Bibi jan! gidiň eneňize goýun sagışmaga kömek ediň" diýip, oglanylaryna höküm etdi. Men Mämetgurban aga agadan: "Müdimi oturýan ýurduňız şu ýermy?" diýip soraşamda, ol: "Gyş günleri ötmüli sowuk ýeller ösende, sörtük gyt degýän çagatlarda-gollarda oturýarys" diýdi. Mämetgurban aganyň goýuna ykjamlı höwesi barlygy munuň oňşuk düzgün ýagşy hatarda bolsa hem gök ýaşyl ygşyldap oturan gyrtýçly baýyrılar we läle gülli çagatly golly depe-derelerden el üze bilmäni: "Şäheriň gowgaly söwdasyndanizar men!" diýmeginden bilmek boljak. Onuň gözlerine şäheriň dürli iýimiş otlaryndan, daglarda güýz aýynda durna guşlar oturan ýerinden tapylýan domalanlar we baýyrlara çukan kömelekler we obaň ýakynydaky depelerde gögerýän ýelmik, äjiwe otlar, dünýäniň barça hözirine berimsizdir. Mämetgurban aganyň pikriče:

Tebygatyň görki baglydyr ýaza,  
Durnalaryň sesi deger ýüz saza;

Käkiligi güýz aýlary saýraşar,  
Näz satar baraga, ördege, gaza.

Bularyň barysy tebigat görki,  
Berilse gök ota ösäýmek erki;  
Guzular gyrtýçdan doýup gelende,  
Maldaryň ýüregne düşmeýär gorky.

Diýip, sözünü gutardy-da, meni öz pikrime ýalñyz  
goýdy.

## HUDAÝGULY AGA

Hudaýguly aganyň dogry segsen iki ýaşy bolsa-da, onuň ýüzüni-gözünü görenler daýawlyk we çakganlyk babynda şu zamanyň ýaş ýigitlerinden busmajagyna gözü oňat ýetýändir. Ylaýta Hudaýguly agany Tähran ýaly şäheriň uly çapgy meýdanynda gören bolsaňyz, onuň daýawlygyna ynamyňyz artardy. Hudaýguly aga ýylda iki, kä zamanlar üç ata gulluk edip, olary güýz we ýaz aýlary iliň şatlyk üçin guran çapgy meýdanly toýlaryna taýýarlyk görýärdi. Ol atlarynyň alnyny baýraksyz etmejek boluk gije-gündiz ýadamany atyň mingisini ýetirmek üçin üstünden düşmeýärdi. Men Hudaýguly agany dor sakar aýaklary sekil Teke jully kümüş gaşly eýer çekilen atyň üstünde kümüş saply gamçysysyny oýnadyp barýarka görüp oña: "At ozsun seýisleriň ussady" diýip salam berip görüşdim. Hudaýguly aga: "Wäleýkimis-salam" diýip, amansaglyk soraşandan soň, meniň ata ykjanly höwesim barlygyny bilip, il içinde uly baýraklary eýelenen sekilje atly atynyn waspyndan sözlemäge durdy. Ol: "sekiljäni on baş önüp ösen oglanlarymdan kem görmezýän!" diýip, onuň çapgy meýdanynda ýortmak pikrine düşüp ara girende, ýanyndaky atlara göz edip: "Men at gazanan sekilje men!" diýýän ýaly bolup gulaklaryny keýkerdip, batlanyp, köneleriň ýaryşa gitjek bedew aty tekin diýenleri ýaly duran ýerinde karar tapmany depirjyp, çeýnenip duruşyndan taryp ediberdi. Hudaýguly aga birdenkä ýetmiş iki ýyl mundan ozal dogry on ýaşlygynда mes aýgyr eşekden ýýkylyş aglap öye gelende garry seýis daýysynyň: "hä! Hajyguly bolsasyň barmy, Hajyguly bolsa ýyldyrym tekin bolup çapyp barýan atlaryň üstünde eýere ýabşyrlan ýaly bolup oturardy. Sen bir çaman eşegiň üstünde otura bilmezýän!" diýip, gyjyt beren sözleri

ýadyna düşüp we şoňa görä erjellik edip: "Men Hajgulydan hem artykmaç bolaryn!" diýip, ussat daýsynyn ýanynda at oqlanlyk edip başlany we daýsynyn beren tälümleri ýadyna düşüp: "Haý-haý balam, bir näçesi men hem seýis diýip ne bir ýyldam atlary zaýalaýarlar. Hany Seýit Naragyzyň alja aty we ýa Ory şahyryň gara depel aty ýaly atlar barmy, olar garrasa maýrylmazdy" diýip, öñki öten ussat seýisleri magtamaga durdy: "Ýöne bolsa häzirki zamanda Sekilje, Gasyr, Muderresi, Çalaw, Heläki, Bozja ýaly atlar gowy ýortsada Sekilje bilen Muderresiden beýlesi maýrylyp meýdandan çykdy" diýip, sözüne dowam berdi. Hudaýguly aganyň agzy gürrüne gyzyp birdenkä merhum bolan atçy ýylkyly Gökleň doşty Adna Sähet Han we Atabaý iline baş bolup Kümmet Gowsa kethudalyk eden Satanlak Sary we onuň egindeşi Anna Gasyr we Japarbaýdan Muhat Necjarynyň Türkmen at çapgysyna eden hyzmatlaryny magtamaga durdy. Hudaýguly aganyň dertly ýüreginiň gürrüni gutaýmasa-da, günün şöhlesi guitaryp, ikińdi namaz wagty bolmagy belli boldy, sebäbi Hudaýguly aga bir eliniň aýasyny maňlaýyna goýup güne garşy seretdi-de: "Balam! namaz wagty bolupdyr. Menä metjide gitjek" diýip, hoşlaşmagy bilen meni öz pikrinde ýalňyz galdyrdy.

Hudaýguly aga bir müň üç ýüz kyrk ýediniň şemsi ýylda Tähran şäherinde aty çapyp barýarka, garyp ykylanda, baş gapyrgasy döwülmegi sebäpli, ençeme günler keselhanada ýatyp, ýarası togtamaga: "Ölsemde atyň üstünde öleyin!" diýmek sözü bilen ata münüp, birinji baýragy eýelänini uly gazetler hem: "Biz bu garry ussada guwanýarys" diýip, suratyny ýabşyryp ýazanlary ýatlardan çykman at çapgy we seýisler taryhynda uly şayatdyr diýip ýatlasym gelyär.

## AT, ATYŇ EÝESİ, SEÝISLER ADY

Atyň, at çapanyň ady galsyn diýip,  
Geregini höwesjeňler alsyn diýip;  
Goşgy bilen at taryhyn ýatlaýyn,  
Bizden bir balaja hyzmat bolsun diýip.

Eýran Türkmen seýisleri ýazar men,  
Bu ugurda edebi söz düzer men;  
Ýöne ilki ussatlary ýatlaýyp,  
Boýnumdaky bar karzymy üzer men.

Rugsat bilen ilki garry ussady,  
Hudaguly Ak diýip ussadyň ady;  
Başlaýlyň soňunu göräsek bolar,  
Heläki, Eltezer göwnüniň şady.

Garryja Ahuny, Esen sakgary,  
Tutardy Turany gaçan Tokgary;  
Arzuwy at bilen ömür sürmekdi,  
Aýdardy at bolar ömür kök gory.

Bu ussadyň lakamy hem mürzedi,  
Durşy bilen gaýrat idi urzady;  
Gep tapmaga, her kime don biçmäge,  
Ussat idi özi uly derzedi.

Ussat Ýazly çapdyrardy Kasyry,  
Ýeňip gitdi ussatlykda asyry,  
Bererdi elmydam süýji gatlama,  
Seýislikde ýokdy kemi-kesiri.

Geldi bilen Orazguly Sedakat,  
Ellerinde bardy mydam ýüwrük at,  
At gorduryp daramdan soň meýdanda,  
Bürärdi keçäni alty, ýedi gat.

Aköýli Sedakat Geldiň zurýady,  
Seýis boldy diýip çykandyr ady;  
Myhman boluň barsaň ýasan ýerine,  
Döker saçagyna düregeý zady.

Kahrymanlyk çapgysynda gördüdiler,  
Izedi-ge žiýan maşin berdiler;  
Geldi Sedakatdy onuň seýisi,  
Ýüwrük gyra syn salyban durdular.

Orazmät Orakçy atlanyp geçip,  
Ömrüniň çyrasy ir zaman ölçüp;  
At oglany Allamberdi Tatarmys,  
Çapdyrjak atyny alarmış seçip.

Sämir seýis, Pyhy Tumaç ussatmyş,  
On aýlaw hem maýrylmaga köp zatmyş;

Maýrylyp geläse çapgydan soňra,  
Ony bejermek hem uly söhratmyş.

Gara At çapardy Ärjik hajy hem,  
Allam baý adynda Merjen bajy hem;  
Jemal heleý ady çykdy at bilen,  
Galar, çykar, bardyr süýjy-ajy hem.

Tatarguly hajyň Gara Jereni,  
Haýran ederdi ol synlap göreni;  
Anna Şamyr çapdy batlanyp mydam,  
On ata degerdi derläp durany.

Dini Hajy çapdy Kuhy Nur atly,  
Bolardy meýdana çykanda batly;  
Garaja weli hem çapdy Morsaly,  
Ödekguly münüp perýatly-datly.

Mämet Japarbaýyň aman sarysy;  
At hem bolsa ýaby syrat ýa:rpsy;  
Näçe toýda ula Çapan zamany,  
Ýanyndaky atlar galды barysy.

Ärmi seýis çapdy alja ýasany,  
Ýüwrükligni etmez haşany;  
Çaýyrçyda çapyp birinji bolup,  
Begendirdi Hanym doktor Aýşany.

Hekimguly çapdy märekä bakyp,  
Baýrakda bar idi hotazyn dakyp;  
Gy:r Küle Abyly Gammy çapardy,  
Necjary gelerdi begenip böküp.

Ataberdi Ýomut Nurgylýç Ýolma,  
Nepes Ak Börüge diýerdi solma;  
Hallyberdi müştegi hem Gurbanmät,  
Çapanda diýerdi biderek gülme.

Aman Teke çapdy bir näçe bozy,  
Güldürip gyrardy Şammynyň söz;  
Aýmämet Hajy hem Gekdi Molla-da,  
Çapardy Hojanyň şolarda gözü.

Her kim dil uzatsa Hoja dädeme,  
Men özüm garşy men beýle adama;  
Dil uzadyp bolmaz gaharjaňlara,  
Aýj diýmek bolmaz her bir badama.

"Ata kesbi ogl..." diýilşi ýaly,  
Boljak oglan belli bolýandyr haly;  
Erejep Gylyç Hoja dädän ogly hem,  
Seýisdir kyrk bäse ýetişdi saly.

Gurbanguly seýis Gökleň Paşaýly,  
Turajy çapardy diýeň haý-haýly;  
Şanazar Han çapdyrandyr keýwany,  
Ýüwrükdi meýdanda baýrakly-paýly.

Ata Pakga Müşgül, Jorjany Lek-lek,  
Çapanda köp zaman bolardylar ýek;  
Dazlardan çykan at ýüwrük bolardy,  
Edip bolmaz ýyldamlygna güman-şek.

Däli Molla seýis bolup ötendir,  
Soňra ogly Yrahman hem ýetendir,  
Küle atly atly bilen meýdanda,  
Tozany tozana dišeň gatandyr.

Sähet däli ötdi telpegin goýup,  
Saltanmät gyzylja dünyäden doýup;  
Pürjan Hanyň Mahy Şapesndini,  
Mejit Hoja çapdy syndyrman öwüp.

Hajy Magtym Myrat Çille Gyzylja,  
Çapdyrdy bir dory çakan gözlüje;  
Mäsil seýis Sarly Magtym obadan,  
Ussatlyk edendir şırın sözlüje.

Golden Reý eýesi Myrat çylledyr,  
Ganýokmaz gözüne mysly hulledir;  
Sabra gahrymany Kaka Şyh çapyp,  
Diýerdi ýortanda göýä gülledir.

Esenmyart Gulak özi bir Toýdy,  
Ötse-de dünyäden Taganlar goýdy;  
Berdi tagan, baýram tagan ýene bar,  
At berenler köplenç ellerin çoýdy.

Annaberdi Benderşa hem Tahyry,  
Çapdy äwçy Partynşap dek gahry;  
Dogry seýis hile bolmaz işinde,  
Açyk ýürek birdir batyn-zahyry.

Adna Sähet hanyň Hekim köregi,  
Müçesi owadan ýogyn gurugy;  
Halatguly Paýdar zähmet çekerdi,  
Baýrakdan galmaždy Ahu gyrygy.

Paşa Haji Baýram berdiň dädesi,  
Türkana seýismiş adam sadasy;  
Al küle adynda ýaby çapypdyr,  
Toýhanamyş atlar bilen wadasy.

Baýramberdi Gurçaý kaka Sarly hem,  
Gorpuljada bardyr seýis garly hem,  
Seýisdır, ussatdyr atlara tebip,  
Bejerdi maýrygy barsyz barly hem.

Baýramberdiň daşy küzä atyldy,  
Täzelikde teni guma gatyldy;  
Haýyp garyp bolup geçdi dünýäden,  
Geçen güýzde barmaklary çatyldy.

Maşat ýylgaý Käbe ogly hem geçdi,  
Nurjan Sopynyň hem çyrasy öcdi;  
Ajap haýyat eken bu ajal saýyat,  
Baýram Conagyň hem köpünin biçdi.

Oraz Keselha hem çapdy at baryn,  
Çeker bu zamanlar aýralyk zaryn;  
At çapýan seýisler bary bilyändir,  
Berdi elden Baýram höwürdeş ýaryn.

Ir zamanlar baýtal çapmak geň eken,  
Çapgyda at bilen baýtal deň eken;  
Ilki Dagdan Keçel çapypdyr baýtal,  
Toýhanada mydam dawa-jeň eken.

Çapdy Kaka hoja hekim çalawy,  
Yslam hem çapardy onki(12) aýlawy;  
Heläki, heläki bolup geçendir,  
Erejep şeýtanyň bardy Gylawy.

Gamny Köçek ýedi sekiz at bilen,  
Goşulşmazdy hiç bir zaman tat bilen;  
At oglany Ärmi Kaka Sarlydy,  
Aýlanardy Hayt Nebi, Çat bilen.

Haby Golak şorta sözleri bilen,  
Jepbar kör hem kiçik gözleri bilen;  
On atar sarlyny Ataw çapardy,  
Igdır Sarly güler yüzleri bilen.

Gürgen Hajy çapdy Şaýlan enesin,  
Seýit Niýaz ýylkysynyň sonasyn;  
Ahu Ak, Gülbahar köplerce aty,  
Esenmämet çapdy bilmen senesin.

Şaýlan atly baýtal al däl-de sazdy,  
Onuň tekin ýüwrük meýdanda azdy;  
Şadurdy Hajynyň ömür soňunda,  
Güýz gysy ýetse-de elmydam ýazdy.

Mätin hajy höwür atlar saklady,  
Güýç Jan Hoja öz hakyny haklady;  
Aköýli Hajynyň ýüwrük Symabyn,  
Kaka Hoja şowür berip kaklady.

Durdy Köseliniň kalby tutuldy,  
Salar ýek bolanda birden ýkyldy;  
Ömrüniň çöp sany gutaran eken,  
Gözleri baglanyp barmak çatyldy.

Kaka Emiýne hem çapdy Bozjany,  
Şahyryň toýunda döküldi gany;  
On iki aýlawda çapyp gen soň,  
Çişip ýarylyban berendir jany.

Maşrygyň Jemile, Sähra, serdaryn,  
Anjan Ownuk çapdy ýene-de baryn;  
Hämít Biçäraniň Çitasy bilen,  
Esen Mämet aldy seýisden aryn.

Nazdurdy Üçmegi çapdy Apbas Murt,  
Aňrysyn bilmeýän bolsa gerek küd;  
Diýermiş Edrise Darymdan soňra,  
Başarsaň üstüne galyň keçe ört.

Döwlet Hajy atlar çapdy ýaş bolup,  
Galmaz idi hiç bir toýdan daş görüp;  
Kethudalyk işler ederdi mydam,  
At ugrunda Akgalala: baş bolup.

Indi bolsa segsen bäse ýetendir,  
Ýetmese-de segsendenä ötendir;  
Häzirki ýagdaýda ýaşuly bolup,  
Sözi gaýtman islegleri bitendir.

Gynanç bilen döwlet däde hem ötdi,  
Diýýip Akgaladan habary ýetdi;  
Segsen iki ýaşa ýetip ötenmiş,  
Aýat-patasyna şahyr hem gitdi.

Kömek Japarbaýyň dor ala gözü,  
Sary gulak seýis ýörärdi sözi;  
Kerim Işan Gapan at oglanydy.  
Gahryman bolandyr Tähranda özi.

Hajy Geldi Ahun älem-jahany,  
Molla Gumman çapdyrandyr mahany;  
Abdyrahman Kelte elmydam aýdar,  
Şarys Naza goýup bolmaz bahany.

Benderde oturyp seýisdir irden,  
Pata alandyry ol ussatdan-pirden;  
Gerdbad, Tundbaddan önen kurreler,  
Meýdanda paýyny alandyry şirden.

Çapdyrandyr Arça Hajy Jereni,  
Haýran ederdi ol synlap göreni;  
Kaka hoja çapyp baýrakda bardy,  
Haýyp az bolandyr ömür süreni.

Doktor Jahanynyň Margir, Kümmedi,  
Ahundy hem bardy köpdi gymmaty;  
Gahryman bolandyr bir näçe toýda,  
Sebäp boldy Esenmädiň hümmeti.

Garawul Täßini çapandyr köçek,  
Gelerdi Gökleňden gatlama saçak;  
Ykbal guşuň göge uçmaly ilki,  
Aty garylasa bererdi paçak.

Kaka salyhpur hem çapdy şäheri,  
Kelte boý hem bolsa gemän gahary;  
At oglan seýismiş ýary-hemdemı,  
Iýermiş seýisler bilen nahary.

Yrahman Alba hem şiriň beçesin,  
Dürli nagşa salan akja keçesin;  
Tabşyrdy ol esen mämet seýise,  
Dohu:n çapyp agladandyr näcesin.

Geçdi Käbe işan kürre darydyp,  
Minip barýan öz atyna ýanadyp;  
Mürze Hywaçy hem Gapur atyny,  
Çapdy meýdanlarda ýokdan bar edip.

Aman Hywaçynyn Jallyk adyna,  
Kaka Hoja çapdy, köpün ýadynda;  
Göçüreni çapdy Gammy Köçek hem  
At bolardy iliň köniül şadynda.

Mejit Gara seýis şortadır, ýazdyr,  
Orazguly han dek ýoldaşy azdyr;  
Aty çykyp baýrak alan zamany,  
Ol gije çadyry aýdymdyr, sazdyr.

Ahmat gereý lalja seýsiň gözüdür,  
Är kişiňiň ygtybary sözüdir;  
Ýöne şol zat bir näçede gyt eken,  
Ýene dogry Orazgulyň özüdir.

Abdy Hoja çapdy Danýal dory,  
Pyhym Tewesseliň Nahyt dek gory,  
Ot saldy meýdana çapan zamany,  
Bakymy ýetip-de bar idi zory.

Dogurdy Çekawek atly näzenin,  
Tarybyn ýazmak hem örän maňa kyn,  
Tagy demircini ýetirdi arşa,  
Ýüwrükdi, taýsyzdy, gerek däldi syn.

Seýsi gulmämet, köçekdir asly,  
Gaýgyrman çapandyr bahar, güýz pasly;  
Çekawekiň hanazady Göklende,  
Täçmämet hojaýa urýandyň esli.

Näzenin dogurdy soňra Tyllany,  
Mišika adynda ýüwrük belany;  
Çapandyr bulary onki seýisi,  
Eýelerne edip geňeş-salany.

Çopan Baý, Gül Pany, Gülsary Baýy,  
Beg Han hem heläki atlaryň aýy;  
Çogarlardan Akyn Hajyň ýüwrügi,  
Benewše çapanda tapylmaz taýy.

Benewşeden, Gül Benewše döredi,  
Gülendam, Gülnamlar soňra güredи;  
Hydyrberdi Akyn Gök bolup,  
At çapyp meýdanda hekyn sorady.

Gylyçdurdy Çogarlara baş bolup,  
Kethuda adyny aldy ýaş bolup;  
Hajy Ferejiniň peşgeş atyny,  
Çapanda çykandyr aradaş bolup.

Ýene Hydyrberdu Žinus Tahyry,  
Berdi Kaka Hoja seýsiň mahyry;  
Mejit Hoja Pežwák Jahandidäni,  
Çapyp Pežwák galkyndyrdy şahyry.

Pežwák, Jahandi:de dokuz at bolup,  
Gül Benewše gitdi näçe tat bolup;  
Bazar Hajy, Molla Gumman biýnai,  
Tährandan gaýtdylar alty gat bolup.

Sebäbi Pežwáki birinji boldy,  
Şonda gördüm Wekil ireňki soldy;  
Baýrakdan daşgary berildi ýahçal,  
Mejit Hoja seýis ýylgyryp güldi.

Ýöne Wekil ireňki hem solsa-da,  
Ikinji boldy diýp duşman gülse-de,  
Jahandi:de ýüwrük gaýratly baýtal,  
Ady ýatdan çykmañ her wagt olse-de.

Ödekguly Hoja, Bähmenşir bilen,  
At gazandy şowür berip ir bilen;  
ýyldamdy Alla diýip ugrandan soňra,  
yetdirmezdi tüpeň atsaň tir bilen.

Ály Hojamly hem Daýana, Diewdi,  
Watsikreti gören atçylar öwdi,  
Salary meýdana çykanda görseň,  
Degerdi on ata sagrysý-budy.

Köçekden çapandyr gyr dory gäri,  
Ýylkysyndam güräp gelýändir bary,  
Hajy Molla Sapaýydyr eýesi,  
Köpdür at ugrunda namysy ary.

Sämira adynda bir tozan turdy,  
Toýly Gurbany hem döwranlar sürdi;  
Söýün Garrawynyn yhlasy bi 'n,  
Fereýdun ýetdirmez dereje górdi.

Sämira ýüwrükden dogdy gahryman,  
Kübra tekin ýüwrük görmedi zaman,  
Kaka Nyýazynyň täsibi bardyr,  
Aljak diýip gelene bermedi aman.

Şaperegi Babagylyç Hurmaly,  
Çapdyranda hökman meýlis gurmaly;  
Diýerdi dostlary benderden gelip,  
Aly Hajy näme diýse durmaly.

Aly hajy çapdy Aşyradany,  
Kerim hajy üýşurerdi ýadany;  
Gara Kürdi Hajy köp at çapdyrdy,  
Aýdardy saklañyz kanun-kadany.

Ýüwrük idi Kerim Hajyň perwizi,  
Meýdanda bar idi ýaz bilen güýzi;  
Añyrda çorekli, içersi doly,  
Myhman gullugynda oguly-gyzy.

Kerimiň agasy Abdy Jan Hajy,  
Oglunyň başynda pygamber täji;  
Ýylkysyndan ýüwrük atlar çykardy,  
Meýdana girende bermezdi pajy.

Gülnar Mylad bolup toýda çapyldy,  
Tundrow, Sagadatlar şonda tapyldy;  
Sarly Kaka: berdi ol Gafur Hajy,  
Durdy Nasyň Şir sakgary dopuldy.

Yrhy Gadymynyň Bähramy sazy,  
Aky Çaryklynnyň Küllüje ýazy,  
Ata Hajy Arryhynnyň atlary,  
Parh etmez çapanda köplüğü, azy.

Nurjan Hajy at-abyraý alandyr,  
Al sakgar peşgeşi tozan salandyr,  
Asly düýejidir şahyryň dosty,  
Är ýigitdir Esenmämet bilendir.

Nurjan Ownuk çapdy Raol Tährany,  
Karsyýany, Kataliýany, Mehrany;  
Dehdaştyň atlary baýrakda bardy,  
Gurbandurdy çapdy Ogab Sährany.

Abdy Rahman Arap Garry Hajydan,  
Weýs näzenindir ony gajydan;  
Garly möwlam iki dogan çapdylar,  
Daňda:n örerdiler Narly, Ajydan.

Annamuhammet hem Naragyz başy;  
Atçydan doludyr elmydam daşy;  
Güljahaný çapdy Mejit Jan Hoja,  
Abyraý alandyr sag bolsun başy.

Halyl Hoja seýis bolup ýetişdi,  
Toýjan i:riň nadikasy atyşdy;  
Ýüwrük bolup Partizany Tatary:ň,  
Özi ýaly atlar bilen gatyşdy.

Jelil Hywaçynyň Zerrinba:lyny,  
 Ferhad Gyzyl çapdy bilmen salyny,  
 Metin Niýazynyň Soltanasyny,  
 Ýüwrük diýp Ybrahym sypar yalyny.

Muhammet Eýmiriň Berliýanyny,  
 Çapjak wagty meýlis gurulýanyny;  
 Mämet Tumaç seýis aýdardy bize,  
 Aty galsa gaty bululýanyny.

Owaza Berliýan dogan bir Jeren,  
 Heýran galardylar müçesin gören,  
 Muhammediň ýüregine sag salyp,  
 Ömüri gysga bolup geçendir örän.

Molla Settar çapdyrandyr Serdary,  
 Arpa kepek satmak bolsa-da käri,  
 Hajygeldi Hojamlydy seýisi,  
 Süýnende ýadyňa salardy mary.

Silwer boldy Soltan Banu urbany,  
 Çapdy Gafur Aga Toýly Gurbany;  
 At oglana tabşyrgysy bolardy,  
 Çapdyrar sen ata gamçy urmany.

Ýusup Ak çapardy Aýdepel gyry,  
 Sagrysy dik idi kellesi süýri;  
 Gafur ak bir ýerde dura bilmezdi,  
 Çagyryp hajany, işany-piri.

Kähruba Igdiri Jaýly çapardy,  
 Ât deňinden geçjek bolsa gapardy,  
 Birinji bolanda Esenmät Köçelý,  
 Gurbanguly Ymam Hany tapardy.

Zeniral Wiş kany çapdy Nurberdi,  
 Ýüwrükligin Sadyk eýesi gördü;  
 Altyn asyr bilen Ýakup Aweri,  
 Hajy Nowaýy hem döranlar sürdi.

Aköýli Alaýy çapyp Fernazy,  
 Birinji bolanda çaldyrdy sazy;  
 Şetab hem baýraga baran zamany,  
 Sat bolardy Molla Şaberdi razy.

Aköýli Alaýyň dogany Nadyr,  
 Diýerdi bizde hem Belmod Ýäzd badyr;  
 Atlaryň zähmetin çekmek biz bilen,  
 Ýokarda keremli özüdir kadır.

Nurýagdy Hekimiň Mahym.janyny,  
 Birinji edendir bilmen sanyny;  
 Nurberdiniň Alkateli ýüwrükdi,  
 Artdyrdy Tahranda şöhrat-şanyny.

Mejit Hoja Halyl çapdy maýany,  
 Ara açyp geçdi hatty paýany;  
 Şahyryň başyna gyzgyn howada,  
 Gahryman boluban saldy saýany.

Şahyryň ýylkysy bardyr höwürli,  
Ýatagy, mekany bagly söwürli;  
Alkatel peşgeşler şonda önendir,  
Körükli obada tokaý böwürli.

Iskenas hem ýüwrük at bolup geçdi,  
Jepbaryň emleri üstünden düşdi;  
Sopy Gökdi Çekäwekiň eýesi,  
Täzelikde ömür çyrasy öcdi.

Hajy Meret bardy gülküncdy, ýazdy,  
Aýdym aýdan wagty tayagy sazdy;  
Tuwakberdi Ketde Suhan Tumaç hem,  
At çapardy ýone gazygy azdy.

Türkden bir seýis bar Mätidir ady,  
Jesika, Mätiýar könlüniň şady;  
Ki:şin adasynda çapgy bolanda,  
Hak almak uğrunda eýledi dady.

Hekim Hojamly hem öwýändir özün,  
Dik düşdi seýisdır ýaşymaz sözün,  
Molla Merjan hanyň Ýakuty çapsa,  
Seýisi Ahmat jan sowamaz gözün.

Annageldi Anjan ol Sary Ownuk,  
Hajy Muhat, Nurjan hem bary Ownuk;  
Oraz jan ýene-de bolsa-da bardyr,  
Irisi bolsa-da deň ýary Ownuk.

Tumaçdan, Gyzyldan, Sakgally, Kemden,  
Atlary çapanda basylmaz demden;  
Sebäbi atlaryn ýüzdürip suwda,  
Ulanyp balygyň ýagy dek emden.

Haýsy seýis haýsy aty çapanyn,  
Bilmesim men kimi depip gapanyň;  
Günähimi geçsin aşakly seýis,  
Şahyr çäre tapman ýazdy tapanyň.

Häzirki ýagdaýda küye gelenler,  
Şular idi ýazdym diýsin bilenler;  
Ata taryh diýip segsenlenji ýyl,  
Ýazdy "Serhoş" bilsin ýürek dilenler.

Indi gadym zaman Kümmet, Ammarolum, Akgala,  
Benderde at çapyljan meýdanlar gurulmaka Türkmen  
şaher we obalarynda toý tutup at çapyljak zamany  
(gynanç bilen, aşaky derýa boýunyň ýaşulularyna  
yetikçiligim ýok, ötünç islejän) baş bolup gatnaşan  
adamlaryň adyny, at taryhynda senet bolup galsyn diýip,  
ýigrim alty setirde goşgy bilen ýatlayýn:

Gadym zaman çapgy guruljak bolsa,  
Iliň salasyna duruljak bolsa,  
Ýaşulular pata berermiş ilki,  
Agzybirlik toýy ýörüljek bolsa.

Emi:n taýyn bolup toýy başlardy,  
 Ýyldam at üstünde gulpak saçlardy;  
 Süýerngi kowjak diýp ýüwrük at müñüp,  
 Meýdanyň içinde goja, ýaşlardy.

Atabaýdan Nur Emniye gelerdi,  
 Japar Halwat ýaşy uly bolardy;  
 Maşat Salak, Orazguly Şurawy,  
 Toýa başlyk Akgaladan şolardy.

Japarbaýdan bilmenem men kim bardy,  
 Turaç, Ownuk, I:ri ýa-da kem bardy;  
 Yaş bolmasa ol zamanda gümanym,  
 Hekimguly Gara Kürdi hem bardy.

Şahyryň atasy Türkmen toýunda,  
 Tagandurdy ady ýygnap öýünde;  
 Atabaý, Japarbaý, Ganýokmaz, Gojuk,  
 Maslahat edibän çayýň boýunda.

Anna Gasyr bilen, Satanlak sary,  
 Tagy Keseburun, Neçjary bary;  
 Baýramdurdy Gojuk, Halatguly han,  
 Süleyman Heläki, Tekeden Çary.

Kümmet şäherinde çapgy bolanda,  
 Çar tarapdan Türkmen aty dolanda,  
 Adyn tutanlarym ýaş uly idi,  
 Hormaty bar idi Türkmen çölünde.

Öwez Hajy Köcek toý bolsa bardy,  
 Gafur Hajy Sarly çapgyda ýardy,  
 Allaguly Han hem Igdır ilinden,  
 Sözüniň yzynda tapylan ärdi.

Hajy Mämet Lagar Düýeji başy,  
 Gurban Şady ýakyn ederdi daşy,  
 Toý bolsa marawa Emmentden gelip,  
 Gatnaşardy toýa ortady ýaşy.

Isgenderden Tagan Gyzylış gelip,  
 Gan ýokmaz toýunda ile baş bolup,  
 Gojukdan Pälewan Hamyt jan bilen,  
 Pürjan han bar idi ýylgyryp gülüp.

Dazlardan bar idi Söýün Jurjany,  
 Bar idi Gökleňiň Şanazar hany;  
 Hally Şirmämetli, Baýramguly baý,  
 Hojamgylyç tekin çörekli hany?

Bular idi Türkmen toýa serkerde,  
 Bardy atam çapgy bolsa her ýerde,  
 Ýatdan çykan köpdür ötünç islärin,  
 Bu ýaşdan soň huş hem galmandyr serde.

Iki ýüz kyrk setir agyr goşgyny,  
 Ýazyp ýüreklerde atyň ýskyny,  
 Galkyndyrdym senet bolup galmany,  
 "Serhoşyň" ýadygär duýgy josguny.

## BEDEW ATLAR

At bilen gylyçdyr ýoldaşy äriň,  
Ganyma duş bolsa şonda bellidir.  
At ganatyň bolar gylyç hem ýaryň,  
Gaça söweş bolsa şonda bellidir.

Bedew atlar meýdan islär, ýow islär,  
Toýnagy gyzýanca silkildäp ýortar;  
Gyzan soň toýnagy uýan tow islär,  
Üstünde oturan uýanyň dartar.

At meýdanda çapgy bolan zamany,  
Gulagyn keýkerdip batlanyp gezer;  
Aty Resul öwüp etmäň gümany,  
Atlynyň yrsgaly günbe-gün ozar.

Ig diş ata jepa bermek zulumdyr,  
Gynananda göz ýasyna serediň;  
Sapak berseň mekdeplerde ylymdyr,  
Ýagşy saklap göwräňize per ediň.

Bedew at diýdigi gamış gulakdyr,  
Boýny ince dutar sapy dek uzyn;  
Şol syrat bolmasa ýaby ulakdyr,  
Seretseň bellidir sagrysyn, gözün.

Uýlugy agyrmaz at münen kişiň,  
Ýetmiş segsene hem ýetende ýasy;  
Atsyz bolma "Serhoş" oň bolar işiň,  
Wagtynda ýakyna getirer daşy.

Gökje Ýolma şahyrdan eden soraglarym  
we onuň beren jogaplary

### Sorag

Bizden salam bolsun gökje şahyra,  
Munapykdan beter kapyr kim bolar?  
Dessan baglan aşyk Zöhre-Tahyra,  
Mollanepes tekin şahyr kim bolar?

### Jogap

Bizden salam Tagy juwan şahyar,  
Dine dawa eden, kapyr bu durur.  
Sözüm gysga tizden ýeter ahyra,  
Kemine, Şabende şahyr bu durur;

### Sorag

Näme diýp köp boldy gyzyň bahasy?  
On Tümene ýetti arpaň hapasy,  
Galmady ekilmän daglar depesi,  
Behiştı meýlerde sa:gyr kim bolar?

### Jogap

Baha bolsa köpdür gyzyň sapasy,  
Zamana baglydyr arpaň bahasy,  
Ekendir adamzat köpdür höwesi,  
Jennetde Hur-Gulman sa:gyr bu durur.

**Sorag**

Gyz bahasyn tapa bilmez näçesi,  
Aýra il almaga gider ejesi;  
Gaçmak pikre düşer ilki gijesi,  
Bu gelne guwanan ma:dar kim bolar?

**Jogap**

Garyplykda galyň tapmaz näçesi,  
Gaýry taýpa alýar ýoksuz beçesi,  
It-le pişik bolar ilki gijesi,  
Ak,aklykdan alan ma:dar bu durur.

**Sorag**

Oraza tutarlar ogurlyk maldan,  
Rebbim görkezse-de gaýytmañ pälden,  
Hasap edip görseň geçendir saldan,  
Bu hesaby ýazan na:zýr kim bolar?

**Jogap**

Ruza tutup zekat berse malyndan,  
Zamana doralar gaýtsa pälinden;  
Ýagşy ýaman tanyp bolmañ salyndan,  
Perişteler bardyr na:zýr bu durur.

**Sorag**

Näçeleri alym diýýer özüne,  
Hiç ygtybar bolmañ diýen sözüne,

Haram eder gara çekip ýüzüne,  
Şeýle musulmandan kapyr kim bolar?

**Jagap**

Alym hem adamdyr boladyr a:sy,  
Alymlara ýaman diýmekdir pisi,  
Zynakär, humarbaz, arakhori, isı,  
Musulmandan azan kapyr bu durur.

**Sorag**

Haramdan, halaldan ýygınarlar maly,  
Niçik geçer beýle adamyň haly,  
Çölde suwsuz galan düýeler ýaly,  
Haka ka:nyg bolan sa:byr kim bolar?

**Jogap**

Gaçmazlar haramdan ýygınarlar maly,  
Ol ýerde kyn ermiş şol kesiň haly,  
Ýamaz ýaş dökse asha:plar ýaly,  
Ýbadatda bolan sa:byr bu durur.

**Sorag**

Köpdür aýdar bolsa "Tagynyň" sözi,  
Düşümde göründi enwerli ýüzi,  
Orta boý, sakgally, mähriban gözi,  
Magtymguly tekin şahyr kim bolar.

**Jogap**

At gazanan şahyr magtymgulydyr,  
Ony meşhur eýlän şirin dilidir;  
Türkmen milletinde Gökleň ilidir,  
"Gökje Ýolma" sözüm häzir bu turar.

*Gökje Ýolma şahyryň bizden eden soraglary  
we biziň beren jogabymyz*

**Sorag**

Sowal sorsam şahyr oglan Tagydan,  
Habar ber yslamdan iman nämedir?  
Neçüýn çykdy adam jennet bagydan,  
Adamyň duşmany ýaman nämedir?

**Jogap**

Bersem jogap şahyr Gökje Ýolmaga,  
Imanyň paýasy şu bäs zat bolar;  
Şertidir her kimse mömün bolmaga,  
Biz tarapdan saňa şeýle ýat bolar.

Namazdyr owwaly, ikinji ruza,  
Bizekatyň maly meňzeşdir buza,  
Mätä dir tagamlar bir mukdar duza,  
Haj ellen jahat hem şular dek bolar.

Şu bäs zatdyr bir soragyň paýasy,  
Kyrk dörtdir kuranda gelen aýasy,  
Bugdaýy iýdirdi melgun alasy,  
adamyň duşmany şeýtan dek bolar.

**Sorag**

Ol nämedir ýokdur oña şereket?  
Ol ne ýyldyz eýlemeýär hereket?  
Ol nämedir asla bolmaz bereket?  
Gögerip guraýan saman nämedir?

**Jogap**

Ol hudaýdyr ýokdur oña şereket,  
Köp ýyldyzlar bardyr etmez hereket,  
Bolmaz haram malda hiç wagt bereket,  
Garraýan juwanlar saman dek bolar.

**Sorag**

Ol nämedir bäs wagtda seslener?  
Ol kimlerdir ol dünýäge beslener?  
Kimler erer ölenden soň peslener?  
Lerzana bolunýan duman nämedir?

**Jogap**

Ol azandyr sopylaryň sedasy,  
Ol mömümler Muhammediň pedasy,  
Ölenden soň kapyrlaryň jezasy,  
Ýagty jahan oña duman dek bolar.

**Sorag**

Aryk suwlar süytler çeşme çeşme ballary,  
Bihesapdir miweleri, gülleri,  
Garramazlar ýigrim başde salary,  
Sapaly döwranlar aman nämedir?

**Jogap**

Aby haýat zemzem çeşme diýgeni,  
Garramaz gül ysgap miwe iýgeni,  
Daýym-ul-ömr sapaly jaý diýgeni,  
Behiştirdir baglary erem dek bolar.

**Sorag**

Günäkäre gyl dek bolup ýatadır,  
Kimler bolar ýyldyrym dek ötedir?  
Ol kimlerdir ýylan ycýan ýutadır?  
Gyzgyny sowugy ýaman nämedir?

**Jogap**

Seratyň köprüsi inçedir gylsan,  
Tiz geçer mömünler şeýle bir poldan,  
Harys baýlar geçe bilmezler puldan,  
Gyzgyn sowuk jaýlar dowzah dek bolar.

**Sorag**

Bu dünýäden habar bergil ýene-de,  
Muhammet geçendir haýsy senede?

Ol ne tiken batar jana, tene-de,  
Gyzykly gurulan zaman nämedir?

**Jogap**

On birinji hijri-kamary ýylda,  
Muhammediň geçen senesi munda,  
Bu pany gyzykly gurulan günde,  
Ajjy söz adama tiken dek bolar.

**Sorag**

Gökje Ýolma näme haýwanda uly?  
Ol ne haýwan erer gezedir çöli?  
Ol ne, kiçi bolup gorkuzar pili?  
Bedeni gapyrjak çaman nämedir?

**Jogap**

Kiçidir kergeden gorkuzar pili,  
Ol jerendir gezer elmydam çöli,  
Balyk-u ýylandyr haýwanda uly,  
Çamandyr pyşbaka ýäşik dek bolar.

"Tagy" sen diliňi uzatma her ýan,  
köp sowallar bolar aradan jerýan,  
ýaşyrma sözlegil sözüni urýan,  
seniň dostuň ýene gökje dek bolar.

## KÖPDÜR GELEN

Giň jahana giň pikirli ýasanlar,  
Yädigär goýupdyr Ölmezden ilki;  
Yrfanyň bamyna çykyp aşanlar,  
Hudaýa ýakynlap pir imiş belki.

Pir diýdigi ýakyn durar hudaýa,  
Hakykatdan başga göräýmez gözi;  
Rähimlidir mydam misgin-gedaýa,  
Ýa rebbim, ýa Alla, bolýandyr sözi.

Yrfanyň bamyna çykan aryplar,  
Köpdür reb şemaly ösen illerde;  
Attar, möwlanı dek öten maryplar,  
Eserler goýupdyr parsy dillerde.

Bulhasan Harakan, Baýezit Bastam,  
Bardyr ýene at gazanan şahyrlar.  
Şemseddin Muhammet Hafyzdyr benam,  
Omar Haýýam, Jamy tekin mahyrlar.

Aryp şahyr barmış ol Jelal Balhy,  
Yrfan çeşmesinden ganyp içipdir;  
Sagdynyň bostany bolsa-da parhy,  
Dünýä ýagty salyp ömri geçipdir.

Bular aryp hem şahyrdyr eserli,  
Ýöne F...usy dek ene diline;  
Türkmenden bir ussat geçdi keserli,  
Ol hem Magtymguly Türkmen iline.

Yrfan sözün goşgy bilen ýetirdi,  
Ene dili ýitip gitmesin diýip;  
Şahyrlarmız bu gün sowgat getirdi,  
Ýyl dönüm, däpleri ýitmesin diýip.

Arzuw edip Ýomut, Göklen, Tekäni,  
Törenide harman guran Pyragy;  
Bir bolsun diýip gollap garyp ýekäni,  
Aktokaýda öcdi ömür çyragy.

Köp ýerde sözläpdır ýürek duýgyny,  
Kemlik bilýän eken aýtman ölenin;  
Ahyrat howpumış diýsek gaýgyny,  
Ol sebäpden aýdyp küye gelenin.

Ýşk oduna berýan diýen sözünde,  
Il malyna, ol halyna gerýanmys;  
Kyýamatdan gorkup Türkmen düzünde,  
Gorky, umyt arasynda heýranmys.

Nesihat edipdir Türkmen iline,  
Mertleriň ýolunda jan beriň diýip;  
Sahawat guşagyn baglap biline,  
Pahra-meskine nan beriň diýip.

Şehit etdiň diýip Hesen-Hüseýni,  
Kerbelany ýatlap geçen ýeri bar.  
Arzuw edip şolaň bolan öýüni,  
Bir alladan dileg eden seri bar.

Nesar edip janyn şahi-merdana,  
Wasp edip Alynyň zulpykaryny;  
Dünýäniň dört künjün gezip gerdana,  
Musulman edipdir kapyr baryny.

Bir ýerde halyňa şukr eýle diýip,  
Aýdypdyr ryzk üçin gaýgyly bolma;  
Allanyň adyny zikr eýle diýip,  
Ýazylan takdyra saralyp solma.

Magtymguly köp söz aýdyp he bapdan,  
Pahimi giň gerek kyndyr bilerdin;  
Hadisy-Kurandan, köwser şarapdan,  
Magny seçsin Türkmen gaýra-ilerden.

Iki yüz hem ýetmiş ýyllyk toýuny,  
Pák toprakly mezarynda tutarlar;  
Bezäp şahyr-alymlardan öýüni,  
Goşgy bilen waspyn göge götürler.

Magtymguly köpdür gelen ýanyňa,  
Türkmenistan meýlisiniň başlygy;

Gelipdir sözlärler seniň şanyňa,  
Parh etmez muştaga ýakyn daşlygy.

Eýrandan hem uly başlyklar gelip,  
Açdylar gursakda bar bolan genjin;  
Sen aryp şahyryň hormatyn bilip,  
Ýadyndan çykarýar daş ýoluň renjin.

Biz hem seň adyňa bunýad guradyk,  
Alym, şahyr, ýazyjylar jem bolup;  
Sen ussada muryt bolup döredik,  
Alymlar ýanynda "Serhoş" hem bolup.

## **SÖÝUSHMEK**

Söz açaýsam söüşmekden söýgüden,  
Ýüregiň dermany bolar söýüşmek;  
Söyüsmän öýlenen ýigitler mydam,  
Janynyň armany bolar söýüşmek.

Dessanlar ýazylyp goşuldy goşgy,  
Aşyk-mağşuklaryň geçmiş halyna.  
Duşaýsa her kimiň üstünden ýoly,  
Weýran eder bakmaz onuň salyna.

Agyr eken ýşkyň ýüki daglardan,  
Bilyändir ol ýükün astyna düşen;  
Saýrasa-da bilbil ýşkyň nagmasyn,  
Ýokdur perwana dek ýık ýolda bişen.

Ne süýji zat bardyr jana ýokumly,  
Bal arysy aýdar şähtler güldedir;  
Açar eneler hem gunça gülünü,  
Ol sebäpden ene mähri dildedir.

Suw berse bagban wagtynda güle,  
Öser gülü müşk kokyýar gülüstan;  
Ynsan hem çaganyň gullugna ýetse,  
Bolar ýasaýsy elmydam messan.

Şeýle bagyň beýle biten gülüne,  
Gadyr bilen bilbil tekin ýar gerek;  
Taparlar bir-birin goýaýsa agýar,  
Tikene gül gerek güle ha:r gerek.

Gaýgy kesel bilen bolmaňyz goňşy,  
Kelenjar dagwadan gaça duruňyz;  
"Serhoş" bolup ýaşa gelse eliňden,  
gidejek siz şuny yakyn görüniz.

## ENEDİR

Beni adam ýaranyp, bu dünýäye gelende,  
Iki ýaşda dil açyp, ilki özün blende,  
Gülüp-aglap sözlese, şu at bolar dilinde,  
Hormaty köp ýürekde eptiharly enedir.

Uky şirin hem bolsa, bala ondan süýjüdir,  
Ynsan çaga zamany, ene jana iýjidir,

Her ne ýazsam eneden, sözbaşydyr-ujudyr,  
Ukusyzlyga dozen ruzygärli enedir.

Mysal üçin getiriň göz öňüne bir guşy,  
Ganat ýaýyp uçýanca balasydyr dilhoşy,  
Enäniň çeken jebrin bilmelidir her kişi,  
Balasynyň yzynda ahy-zarly enedir.

Mekdep-medrese ýollar, caga ýedä ýetende,  
Öýermek pikre düşer oglanlykdan ötende,  
Göz guwanjym balam diýp şatlyk toýun tutanda,  
Golun çermäp saç ýaýan, zülpí tarly enedir.

"Tagy" diýe enäniň sylagy köp ýanyma,  
hyzmatynda durar men dem tapylsa janymda,  
sebäbi enäň mähri bardyr ýürek ganymda,  
mahapbet bossanynda gül-gülzarly enedir.

## KÖNLÜM AÇYLMAZ

Ýüregim darygyp könlüm açylmaz,  
Heýran galyp bu dünýäniň işine.  
Wyjdany depeläp pisden gaçylmaz,  
Ýagly tagam degmez köpüň dişine.

Tanaby çüýräkdir bu gysga ömrüň,  
Çyg hem gury aýagyna ýakylýar.  
Tüssesi yzadyr ýanan kömüriň,  
Ot ýanyp öcen soň küli kakylýar.

Her kimiň ýoldaşy bolar amaly,  
Eden işin il gözünden sowulmaz.  
Biri täze geýer biri ýamaly,  
Arassa ýamaly hiç wagt kowulmaz.

Çagalykdan ýasap gelen ýoldaşlar,  
Bir-birden sowulyp aýyrdы ýolun.  
Ýürekden syr içip ganan syrdaşlar,  
Goýup gitdi bu gun sag bilen solun.

Şatlyk hem zor bilen ele gelmeýär,  
Şatlyk üçin durmuş ýagşy bolmaly.  
Şatlygyň gadryny her kim bilmeýär,  
Şatlyga dutarly bagşy bolmaly.

Begenýändir adam pahyr geljege,  
Ömür çöpy azal ýanyn bilmäni.  
Ýagşy durmuş gerek mylgyp güljege,  
"Serhoş" gül sen galar goşgyň ölmäni.

# شاھير تاقى پورمندىيىك ياقينلىقدا چاپ بولجاق كتابلارى:

## سره گان سطرلار

و

## تۈركەن دىلى ئىينك

## دوشوندىرىشلى

## سوزلوكى